

தேர்தல் ஆரவாரம் ஆரம்பித்து விட்டது போலத் தெரிகின்றது. எந்த நேரத்திலும் மாகாண சபை களுக்கான தேர்தல் அறிவிப்பு வரலாம். ஏற்கனவே முன்னர் இருந்த -விகிதாசாரப் பிரதிநிதித்துவச் சட்டத்தின் கீழ் - பழைய ஏற்பாடு களின் பிரகாரம் - இந்த மாகாண பக்கம் 02 >>>

காலைக்கதிர்

Kalaikkathir

விழயல் 03 வள்ளுவர் ஆண்டு 2049 மார்கழி 30 திங்கட்கிழமை 14.01.2019 கதிர் 70

புதிய அரசமைப்பிலும் ஒற்றையாட்சியேதான்!

தவராசா விளக்கம்

யாழ்ப்பாணம், ஜன. 14
பிரதமர் ரணில் விக்கிரமசிங்க, கடந்த வெள்ளிக்கிழமை அரசமைப்புப் பேரவையில் ஆற்றிய உரையின் உடனடி தற்போதைய அரசமைப்பில் உள்ளவாறான ஒற்றையாட்சி மற்றும் பௌத்தத்துக்கு முன்னுரிமையாகிய சரத்துக்கள் புதிய அரசமைப்பிலும் இருக்கும் என்பது உறுதியாகியுள்ளது என வடக்கு மாகாண சபையின் முன்னாள் எதிர்க்கட்சித் தலைவர் சி.தவராசா தெரிவித்துள்ளார். **பக்கம் 11 >>>**



இலங்கைக் கடற்படையினர் தாக்கி இந்திய மீனவர் சாவு!

சம்பவத்தைத் திரிபுபடுத்த பலமட்டங்களில் முயற்சி
(எஸ்.நிதர்ஷன்)
யாழ்ப்பாணம், ஜன. 14
நெடுந்தீவுக் கடற்பரப்பில் வைத்து இந்திய மீனவர் படகு மீது இலங்கைக் கடற்படையினர் நடத்திய தாக்குதலில் மீனவர் ஒருவர் உயிரிழந்தார். மீனவரின் சடலம் நேற்றிரவு யாழ். போதனா வைத்திய **பக்கம் 02 >>>**

மாகாண சபைத் தேர்தலை முதலில் நடத்தப்படும்!

மைத்திரிபால சிறிசேன தெரிவிப்பு
கொழும்பு, ஜன. 14
ஜனாதிபதி தேர்தல் பற்றி பல்வேறு கருத்துக்களை உருவாக்கி நடைபெறவேண்டியுள்ள மாகாண சபைத் தேர்தலை பிற்போடுவதற்குச் சிலர் நடவடிக்கை எடுத்து வருகின்றனர். ஜனாதிபதித் தேர்தலுக்கு **பக்கம் 11 >>>**



மார்ச் 20 இல் இலங்கைக்கு ஜெனிவாவில் 'தலையிடி'

கொழும்பு, ஜன. 14
இலங்கை தொடர்பான, ஜ.நா மனித உரிமை ஆணையாளர் பணியகத்தின் அறிக்கை, எதிர்வரும் **பக்கம் 02 >>>**

அடித்துத் துன்புறுத்தினார்கள் இலங்கைக் கடற்படையினர் இந்திய மீனவர்கள் குற்றச்சாட்டு

(எஸ்.நிதர்ஷன்)
யாழ்ப்பாணம், ஜன. 14
இலங்கைக் கடற்படையினர் தம்மைத் துரத்திப் பிடித்து கைது செய்து அடித்துத் துன்புறுத்தினர் என இந்திய மீனவர்கள் கண்ணீர் மல்கத் தெரிவித்துள்ளனர். இலங்கைக் கடற்பரப்பில் அத்து **பக்கம் 11 >>>**



பொலிஸ் உத்தியோகத்தர் சாவு

யாழ்ப்பாணம், ஜன. 14
குடிதண்ணீர் என பினாயில் குடித்த பொலிஸ் உத்தியோக **பக்கம் 02 >>>**

புதிய அரசமைப்பு தேவையற்ற ஒன்று

தடைபோடுகிறது அஸ்கிரிய பீடம்
கொழும்பு, ஜன. 14
புதிய அரசமைப்புத் தேவையற்றது என்று, அஸ்கிரிய பீடத்தின் அநுநாயக்க தேரர் தெரிவித்துள்ளார். **பக்கம் 11 >>>**

வழிப்பறிக்க கொள்ளைகளில் ஈடுபட்டு வந்தவர் சிக்கினார்

யாழ்ப்பாணம், ஜன. 04
யாழ். குடாநாட்டில் பல பகுதிகளிலும் தொடர்ச்சியாக வழிப்பறி கொள்ளைகளில் ஈடுபட்டு வந்தார் என்று தேடப்பட்ட சந்தேக நபர் ஒருவரைச் சாவகச்சேரிப் பொலிஸார் நேற்று முன்தினம் **பக்கம் 11 >>>**




யாழ்ப்பாணத்தில் தைப் பொங்கல் விழாபாரம் களைகட்டியுள்ளது. திருநெல்வேலிச் சந்தையில் பொங்கலுக்குத் தேவையான பொருள் களைக் கொள்வனவு செய்வதி மக்கள் மும்முரமாக ஈடுபட்டனர். (ஊ)

அஸாத் சாலிக்கு பொறு!

22 இல் வருகிறது நம்பிக்கையில்லாப் பிரேரணை
கொழும்பு, ஜன. 14
மேல்மாகாண ஆளுநர் அஸாத் சாலிக்கு எதிராக நம்பிக்கையில்லாப் பிரேரணை ஒன்றைக் கொண்டு வருவதற்கு, மேல்மாகாண சபையின் அரச மற்றும் எதிர்க்கட்சி **பக்கம் 11 >>>**

ராஜபக்ஷ குடும்பத்திலிருந்தே ஜனாதிபதி வேட்பாளர் தெரிவு!

உரிய நேரத்தில் அறிவிப்பு என்கிறார் சமல்
கொழும்பு, ஜன. 14
ஐக்கிய மக்கள் சுதந்திர முன்னணியின் ஜனாதிபதி வேட்பாளர் ராஜபக்ஷவின் குடும்பத்திலிருந்தே தெரிவு செய்யப்படுவார். -இவ்வாறு முன்னாள் ஜனாதிபதி மஹிந்த **பக்கம் 11 >>>**



இருவர் சுட்டுக்கொலை! வத்தளையில் பயங்கரம்!!

பாதாளக் கோஷ்டி வெறியாட்டம்
கொழும்பு, ஜன. 14
வத்தளையில் நேற்று இடம்பெற்ற துப்பாக்கிச் சூட்டுச் சம்பவத்தில் இருவர் கொல்லப்பட்டுள்ளனர். வத்தளை, ஹேகித்த விழுள்ள ஜயப்பன் சபரி மலை **பக்கம் 11 >>>**

நல்லாட்சியை நிலைநாட்ட வந்தவர்கள் ஜனநாயகத்தையே இல்லாது செய்தனர்

நாமல் ராஜபக்ஷ குற்றச்சாட்டு

கொழும்பு, ஜன. 14
நல்லாட்சியை நிலைநாட்டு
வேமன்றுவந்தவர்கள், நாட்டில்
ஜனநாயகத்தையே இல்லாது
செய்துள்ளார்கள் என நாடாளு
மன்ற உறுப்பினர் நாமல் ராஜ
பக்ஷ குறிப்பிட்டுள்ளார்.
கிளிநொச்சி பன்னங்கண்டிப்
பிரதேசத்தில் வெள்ளத்தால் பாதிக்கப்
பட்ட மக்களுடனான சந்திப்பில்
கலந்து கொண்டு ஊடகங்களுக்கு
கருத்துத் தெரிவித்த போதே
இதனைக் கூறினார்.
அவர் மேலும் தெரிவிக்கை

யில்-
வடக்கில் ஏற்பட்ட வெள்ளத்தால்
பாதிக்கப்பட்ட பாடசாலைகளைப்
புனரமைப்புச் செய்து, மாணவர்களுக்குத்
தேவையான கற்றல் உபகரணங்களை வழங்கி
யுள்ளோம். இதற்காக எம்முடன்
இணைந்து கொண்டுள்ளது.
கிளிநொச்சிக்கு இன்று வந்துள்ளோம்.
இந்தப்பணியை நாம் தொடர்ந்தும்
முன்னெடுக்க எதிர்பார்த்துள்ளோம்.
இந்தப் பகுதி மட்டுமன்றி, ஏனைய பகுதிகளுக்கு

கும் இவ்வாறான செயற்பாடுகளை முன்னெடுக்க
எதிர்பார்த்துள்ளோம்.
ரணில் விக்கிரமசிங்கவுக்கு இதற்கான
வேலைகளை மேற்கொள்ள முடியும்.
ஆனால், அவர் இதனை நிறைவேற்றவில்லை.
தற்போது அரசமைப்பு என அறிக்கையொன்றை
நாடாளுமன்றில் சமர்ப்பித்துள்ளார்கள்.
இதனை அரசில் உள்ளவர்களே எதிர்த்துள்ளார்கள்.
எனவே, அரசமைப்பும் பொய்யான
ஒரு செயற்பாடாகும். நாட்டில் இன்று
ஊடக சுதந்திரம் என்பது இல்லாது
போயுள்ளது. ஊழல், இலஞ்சம் என்பன
அதிகரித்துள்ளன. இவ்வாறானவர்கள்
தான் அரசில் இருக்கிறார்கள்.
2009 ஆம் ஆண்டு நான்கிளிநொச்சி,
முல்லைத்தீவுக்கு வந்துள்ளேன்.
அன்று பார்த்ததை விட இன்று
அபிவிருத்திகள் அனைத்தும் கடந்த
4 வருடங்களாக நிறுத்தப்பட்டுள்ளன.

வெருகலில் வயோதீப மாது தடுக்கி வீழ்ந்ததில் மரணம்

மட்டக்களப்பு - வெருகல் பகுதியில்
பள்ளியில் ஏறுவதற்காக ஓடிய போது
கால் தடுக்கி விழுந்ததில் மயக்கமடைந்த
பெண்ணொருவர் நேற்று மூன்றாம்
நாள் வரையில் வைத்தியசாலைக்கு
எடுத்துச் செல்லும் வழியில் உயிரிழந்தார்.
இச்சம்பவத்தில் கதிரவெளி - புதூர்
கிராமத்தைச் சேர்ந்த கணேசன் செல்
லாச்சி (வயது 63) என்ற 3 பிள்ளைகளினதாயே
உயிரிழந்தவராவார்.
வெருகல் பகுதியிலுள்ள தனது மரக்கறித்
தோட்டத்திலிருந்து கதிரவெளிக்கு
செல்வதற்காகத் தயாரான போது
பஸ் வருவதைக் கண்டு பஸ்ஸை நிறுத்தி
ஏறிக் கொள்வதற்காக ஓடிச் சென்றுள்ளார்.
அப்போது கால் தடுக்கி வீழ்ந்து
மயக்கமடைந்துள்ளார். உடனடியாக
அவரை வாசலை மாவட்ட வைத்தியசாலைக்கு
எடுத்துச் சென்ற போதும் ஏற்கனவே
அவர் உயிர் பிரிந்து

விடதாசு உறவினர்கள் தெரிவித்தனர்.
சுலம் பிரதேச பரிசோதனையின் பின்னர்
உறவினர்களிடம் கையளிக்கப்பட்டது.

நாட்டுக்கூத்து

கலைஞர் காலமானார்
முல்லைத்தீவு மாவட்டத்தின் பிரபல
நாட்டுக்கூத்து கலைஞரும், மாவீரர்
மேஜர் பசீலனின் சகோதரனுமான
நல்லையா கணேசலிங்கம் நேற்று
மாறடைப்பினால் மரணமானார்.
முல்லைத்தீவில் நூற்றுக்கு மேற்பட்ட
மேடைகளில் அராங்கேறிய பண்டாரவன்னியன்,
கோவலன் கண்ணகி போன்ற வரலாற்று
புகழ் கூறும் நாட்டுக் கூத்துக்களில்
சிறந்த நடிகராகத் திகழ்ந்தவர்
கணேஸ். கடந்த சில நாட்களாக
சுகவீனமுற்ற நிலையில் வைத்தியசாலையில்
அனுமதிக்கப்பட்டிருந்த அவர்
நேற்று உயிரிழந்தார்.

மட்டக்களப்பு - வெருகல் பகுதியில்
பள்ளியில் ஏறுவதற்காக ஓடிய போது
கால் தடுக்கி விழுந்ததில் மயக்கமடைந்த
பெண்ணொருவர் நேற்று மூன்றாம்
நாள் வரையில் வைத்தியசாலைக்கு
எடுத்துச் செல்லும் வழியில் உயிரிழந்தார்.
இச்சம்பவத்தில் கதிரவெளி - புதூர்
கிராமத்தைச் சேர்ந்த கணேசன் செல்
லாச்சி (வயது 63) என்ற 3 பிள்ளைகளினதாயே
உயிரிழந்தவராவார்.
வெருகல் பகுதியிலுள்ள தனது மரக்கறித்
தோட்டத்திலிருந்து கதிரவெளிக்கு
செல்வதற்காகத் தயாரான போது
பஸ் வருவதைக் கண்டு பஸ்ஸை நிறுத்தி
ஏறிக் கொள்வதற்காக ஓடிச் சென்றுள்ளார்.
அப்போது கால் தடுக்கி வீழ்ந்து
மயக்கமடைந்துள்ளார். உடனடியாக
அவரை வாசலை மாவட்ட வைத்தியசாலைக்கு
எடுத்துச் சென்ற போதும் ஏற்கனவே
அவர் உயிர் பிரிந்து

மாாச் 20 ...

(முதலாம் பக்கத் தொடர்ச்சி)
மாாச் 20 ஆம் திகதி ஐ.நா மனித உரிமைகள்
பேரவையில் சமர்ப்பிக்கப்பட்டு விவாதம்
நடத்தப்படவுள்ளது.

ஜெனிவாவில் உள்ள ஐ.நா மனித உரிமைகள்
பேரவையின் அதிகாரி ஒருவர் இதனைத்
தெரிவித்துள்ளார்.

ஐ.நா மனித உரிமைகள் பேரவையின்
40 ஆவது கூட்டத் தொடர், இந்த ஆண்டு
பெப்ரவரி 25 ஆம் திகதி ஆரம்பமாகி,
மாாச் 22 ஆம் திகதி வரை இடம் பெறவுள்ளது.

பேரவையின் நிகழ்ச்சி நிரல் வரைவு
கடந்த வாரம் தயாரிக்கப்பட்ட போது,
மாாச் 20 ஆம் திகதி இலங்கை தொடர்பான
விவாதம் நடத்துவதென முடிவு செய்யப்பட்டுள்ளது.

ஐ.நா மனித உரிமைகள் பேரவையின்
இந்த அமர்வில், இலங்கை தொடர்பான அறிக்கையை
ஐ.நா மனித உரிமை ஆணையாளர் பணியகம்
சமர்ப்பிக்க வேண்டும்.

இந்த அறிக்கையை ஐ.நா மனித உரிமைகள்
ஆணையாளர் மிச்சேல் பசெலெட், அல்லது பிரதி
ஆணையாளர் பேரவையில் சமர்ப்பிப்பார்
என்று எதிர்பார்க்கப்படுகிறது.

ஐ.நா. மனித உரிமைகள் ஆணையாளர்
பணியகத்தின் இலங்கை தொடர்பான அறிக்கை
அடுத்த மாதம் பகிரங்கமாக வெளியிடப்படும்.
அதிகாரபூர்வமாக அந்த அறிக்கை மாாச் 20 ஆம்
திகதி சமர்ப்பிக்கப்பட்டு, விவாதம் நடத்தப்படும்
என்றும், பணியகத்தின் பேச்சாளர் ஒருவர் தெரிவித்துள்ளார்.

இங்கை அரசு ஐ.நா மனித உரிமைகள்
பேரவையில் அளித்த வாக்குறுதியை மெதுவாகவே
நிறைவேற்றும் நிலையில், வாக்குறுதிகளை
நிறைவேற்றுவதற்கு அழுத்தம் கொடுக்கும்
வகையில் புதிய தீர்மானம் ஒன்றை கொண்டு வரும்
முயற்சிகளும் ஏற்கனவே ஆரம்பிக்கப்பட்டுள்ளன
தெரிய வருகிறது. (ஐ)

அமைச்சுப் பொறுப்புகளை கூட்டமைப்பு ஏற்கவேண்டும் கருணா அம்மானின் விருப்பம் இது

தமிழ் மக்களுக்கு மாற்றம் ஏற்படவேண்டுமானால்
தமிழ்த் தேசியக் கூட்டமைப்பு அமைச்சுப் பொறுப்புகளை
ஏற்றுத் தமிழ் மக்களுக்கு சேவையாற்றவேண்டும்
என தமிழர் ஐக்கிய சுதந்திர முன்னணியின் தலைவரும்
முன்னாள் பிரதீயமைச்சருமான விநாயகமூர்த்தி முரளி
தரன் (கருணா) தெரிவித்துள்ளார்.
மட்டக்களப்பு கல்லடி, நாவற்குடாவில் உள்ள தனியார்
விடுதியில் நேற்று ஞாயிற்றுக்கிழமை இடம்பெற்ற
ஊடக சந்திப்பிலேயே இதனைக் குறிப்பிட்டார்.
அவர் மேலும் தெரிவிக்கையில்-
கடந்த நான்கு வருட ஆட்சியில் எந்தவித முன்னேற்றமும்
தமிழ் மக்களுக்கு ஏற்படவில்லை. தமிழ் மக்கள்
பல்வேறு வழிகளிலும் பின்னடைந்த நிலையிலேயே
உள்ளனர்.
தமிழ் மக்களுக்கு மாற்றம் ஏற்படவேண்டுமானால்
தமிழ்த் தேசியக் கூட்டமைப்பு அமைச்சுப் பொறுப்புகளை
ஏற்று தமிழ் மக்களுக்கு சேவையாற்றவேண்டும்.
மேலும் தற்போது அரசில் ஏற்றப்பட்ட மாற்றம்
என்பது தமிழ் மக்களுக்கு எந்தவித நன்மையையும்
ஏற்படுத்தப்போவதில்லை. தமிழ்த் தேசியக் கூட்டமைப்பில்
இருக்கும் போட்டிகள், பொறாமைகள் பிரச்சினைகள்
காரணமாக எதிர்காலத்தில் தமிழ் தேசியக் கூட்ட
மைப்பு சிதைவடையும்.
அந்த இடைவெளியை நிரப்பும் வகையில் பாரிய
கட்சியாக எமது கட்சி மாறும். அதற்கான சந்தர்ப்பம்
இன்று வந்துள்ளது. கிழக்கு மாகாணத்தில் தமிழ்
மக்களைப் பாதுகாப்பதற்கு எவரும் இல்லாத நிலையே
உள்ளது - என்றார். (ஐ)

மல்வானையில் 3 கடைகள் தீயில்!
மல்வானை ரக்ஷபானியில் நேற்று அதிகாலை
1.20 மணியளவில் மூன்று கடைகள் தீப்பிடித்து
எரிந்துள்ளன. கடை ஒன்றுக்கு பின்னால் வைக்கப்பட்ட
தீ கடைக்கு பரவியதனால், கடைகள் தீப்பிடித்துள்ளன
என பிரதேச வாசியொருவர் தெரிவித்தார்.
தீட்டமிட்ட நாசகார செயல்கள் இதில் சம்பந்தப்பட்டிருக்க
வாய்ப்பில்லையென அவர் உறுதியாக குறிப்பிட்டார்.
தீப்பிடித்த கடைகளில் ஒன்று பிரதேச சபை உறுப்பினர்
அன்வரின் சகோதரர் முஹம்மத் அலி என்பவருடையது
எனவும், மூன்று கடைகளில் ஒன்று பொருள்கள்
களஞ்சியப்படுத்தி வைக்கும் அறை எனவும் அவர்
மேலும் குறிப்பிட்டார்.

இலங்கை ...
(முதலாம் பக்கத் தொடர்ச்சி)
சாலையில் ஒப்படைக்கப்பட்டது. எனினும்
இந்த விடயத்தை மூடி மறைக்கக் கடற்படையினர்
ரால் பல வழிகளிலும் முயற்சிகள் எடுக்கப்பட்டன
என பொலிஸ் மற்றும் நீரியல் வளத்திணைக்கள
அதிகாரிகளின் பதில்களில் தெரிய வருகிறது.
முன்னதாக 8 மீனவர்களே கைது செய்யப்பட்டனர்
என்று கடற்படையினர் தெரிவித்திருந்தனர்.
எனினும் இந்திய மீனவர்கள் 9 பேர் தொழிலில்
ஈடுபட்டிருந்தபடி மீதே கடற்படையினர் தாக்குதல்
மேற்கொண்டனர் என்று தமிழகம் திரும்பிய
மீனவர்கள் தெரிவித்துள்ளனர்.
அதனால் ஒரு மீனவரின் நிலை என்ன என்பது
தொடர்பில் ஆராய்ந்தபோது, அவர் கடற்படையினரின்
தாக்குதலில் உயிரிழந்துள்ளார் என்பது தெரிய
வந்துள்ளது. எனினும் அந்த மீனவர் கடலில்
பாய்ந்து உயிரிழந்தார் என்றும் அவரது சடலம்
கரை ஒதுங்கியது என்றும் ஒரு செய்தி வெளியிடப்பட்டது.
நெடுந்தீவுக் கடற்பரப்பில் நேற்று ஞாயிற்றுக்கிழமை
அதி கால சந்தேகத்துக்கு இடமான முறையில்
பயணித்த இந்திய படகொன்றைக் கடற்படையினர்
வழிமறித்து மீனவர்களைக் கைது செய்தனர்.
அந்தப்படகில் இருந்து 117 கிலோ கேரளக்
கஞ்சா கைப் பற்றப்பட்டதாக முன்னதாகக்
கடற்படையினரால் தகவல் வெளியிடப்பட்டது.
எனினும் அந்தத் தகவலைப் பின்னர் கடற்படையினர்
மறுத்தனர்.
இந்திய மீனவர்கள் எட்டுப் பேரையும்
கடற்படையினர் நேற்று மதியம் யாழ்.
மாவட்டக் கடற்கொழில் நீரியல் வளத்துறை
அதிகாரிகளிடம் ஒப்படைத்தபோது, அவர்கள்
காயமடைந்த நிலையில் காண்பட்டுள்ளனர்.
அதனால் மீனவர்களை கடற்கொழில் நீரியல்
வளத்துறை அதிகாரிகள் ஏற்க

மறுத்துள்ளனர். அதனால் அந்த எட்டு மீனவர்களையும்
காங்கேசன்துறை பொலிஸாரிடம் ஒப்படைக்கக்
கடற்படையினர் நடவடிக்கை எடுத்தனர்.
எனினும் உண்காவற்றுறைப் பொலிஸ்
நிலையத்திலேயே இந்திய மீனவர்களை ஒப்படைக்கு
மாறு கூறி காங்கேசன்துறைப் பொலிஸார்
மறுத்துவிட்டனர். இந்த நிலையிலேயே இந்திய
மீனவர் ஒருவர் உயிரிழந்த விடயம் நேற்றிரவு
வெளியிடப்பட்டது. அவரது சடலம் யாழ்.
போதனா வைத்தியசாலைக்கு அனுப்பிவைக்கப்பட்டது.
மீனவர்களுக்கு ஏற்பட்ட காயங்கள் தொடர்பில்
கடற்படையினர் எவ்வித கருத்துக்களையும் தெரிவிக்கவில்லை.
(ஐ-07)

பொலிஸ் ...
(முதலாம் பக்கத் தொடர்ச்சி)
கத்தர் ஒருவர் யாழ். போதனா வைத்தியசாலையில்
சேர்க்கப்பட்டு சிகிச்சை பயின்றி உயிரிழந்தார்.
யாழ்ப்பாணம் பொலிஸ் நிலையத்தில் கடமையாற்றும்
ரத்னாயக்க (வயது 45) என்ற பொலிஸ் உத்தியோகத்தரே
இவ்வாறு உயிரிழந்தார்.
இடமாற்றம் பெற்றுச் செல்ல வுள்ள பொலிஸ்
உத்தியோகத்தர்கள் நேற்று முன்தினம் இரவு
யாழ்ப்பாண நகரப் பகுதியில் உள்ள விருந்தினர்
விடுதி ஒன்றில் விருந்து வைத்தனர். அதில் மது
அருந்திய பின்னர் யாழ்ப்பாணம் பொலிஸ் நிலையத்துக்குச்
சென்ற பொலிஸ் உத்தியோகத்தர், குடிதண்ணீர்
என நினைத்து மலசலகூடத்தைத் தூய்மைப்படுத்த
பயன்படுத்தப்படும் பிளாயிலைக் குடித்துள்ளார்.
இதனை அறிந்த சுக உத்தியோகத்தர்கள் அவரையுடனே
போதனா வைத்தியசாலையில் நேற்றுக் காலை
சேர்த்தனர். தீவிர சிகிச்சைப் பிரிவில் சேர்க்கப்பட்ட
அவர், சிகிச்சை பயின்றி உயிரிழந்தார். (ஐ-07)

இனி...
(முதலாம் பக்கத் தொடர்ச்சி)
சுபைத் தேர்தல் சட்டங்களை நடத்த வேண்டும்
என்ற ஒரு பிரேரணையை நாடாளுமன்றத்தில்
கொண்டு வந்து நிறைவேற்றுவதன் மூலம்
இந்தத் தேர்தலை நடத்தலாம் என்று இப்பத்தியில்
பல தடவைகள் சுட்டிக் காட்டியுள்ளேன்.
அதுதான் நடக்கும் போல தெரிகின்றது.
வேறு மார்க்கம் இல்லாதமையால், பழைய
முறைமையின் கீழ் தேர்தல் நடத்தப்பட வேண்டும்
என்ற இணக்கத்துக்குப் பெரும் பான்மை
இனத்தவர்களின் கட்சிகள் உடன்பட்டு வருகின்றன
எனத் தெரிகின்றது.
ஒக்ரோபர் 26 இல் இடம் பெற்ற அரசியல்
சதிப்புரட்சியின் விளைவாக அரசியல் தளத்தில்
தனக்குக் கிடைத்த ஏறுமுகத்தை வைத்துத்
தேர்தலில் வெற்றிகளைச் சம்பாதித்துக்
கொள்ள முடியும் என்ற நம்பாசையில்
பிரதமர் ரணில் விக்கிரமசிங்கவும் அவரது
ஐ.தே.கட்சியும் உள்ளன. உள்ளூராட்சித்
தேர்தல் வெற்றிகளைத் தொடர்ந்து தமக்கு
மக்கள் மத்தியில் செல்வாக்கு அதிகரித்திருப்பதாகக்
கருதும் பொது ஜனபெருமணகட்சியினரும்
அதன் தலைவர் மஹிந்த ராஜபக்ஷவும், மாகாண
சுபைத் தேர்தல் உடன் நடத்தப்படுமானால்,
அதில் தமது செல்வாக்கை மீண்டும் நிரூபித்து,
அதன் மூலம் இலங்கையின் அரசியல் தலைவியைத்
தீர்மானிக்கும் ஒரே தலைமை தாமே என்ற
மேலாண்மையை எட்டி

விடலாம் எனப் பேரவாக் கொள்கின்றனர்.
மாகாண சுபைத் தேர்தல் நடத்தப்படுமானால்
அதையொட்டி யாவது பொது ஜன பெருமண
தனது ஸ்ரீலங்கா சுதந்திரக் கட்சியுடன்
ஒரு கூட்டு அமைக்க வரும் என்று நம்புகின்றார்
ஜனாதிபதி மைத்திரிபால சிறிசேன. அந்த உடன்பாட்டைப்
பலப்படுத்தி, அதன் மூலம் அந்த கூட்டின்
அடுத்த ஜனாதிபதி வேட்பாளர் என்று தம்மை
முன் நிறுத்தி விடலாம் என்று கனவு காண்கின்றார்
அவர்.
இப்படி தென்னிலங்கையின் மூன்று பிரதான
தரப்புகளும் தமது விருப்புகளை எட்டுவதற்கு
இந்த மாகாண சுபைத் தேர்தல்கள் உதவ மாட்டா
என்று ஏங்கும் நிலையில் -
அவற்றின் விருப்புக் காரணமாக, இப்போது
பதவிக் காலம் முடிவற்றிருக்கும் ஆறு
மாகாண சுபைகளும் விரைவில் - அடுத்து
இரண்டு, மூன்று மாதங்களுக்குள் - தேர்தல்களைச்
சந்திக்கப்போகின்றன என்று தகவல் வெளியிட
பெற்ற செய்தி வெப்பாரங்கன். தமிழர் தரப்பு
விரும்பினாலும் விரும்பாவிடாலும் வடக்கு,
கிழக்கு மாகாண சபைகளுக்குக் கான
தேர்தல்களும் சேர்ந்தே நடத்தப்படப்
போகின்றன. சித்திரை வருடம் பிறக்கும்
போது புதிய மாகாண சபைகள் களத்தில் -
செயலில் - இறங்கியிருக்கும் என்று
நம்பலாம் என்கின்றன விடயமறிந்த தரப்புகள்.
மீண்டும் தேர்தல், ஊடகங்கள் பாடும்
கொண்டாட்டம்தான்!

- மின்னல் -

புதிய அரசமைப்பு தொடர்பான

பொதுஜன பெரமுன, ஸ்ரீலங்கா சுதந்திரக் கட்சியின் அரசியல் போக்கைக் கண்டிக்கிறது ஜே.வி.பி.

கொழும்பு, ஜன. 14

புதிய அரசமைப்பு உருவாக்கப்பட்டால் நாடு பிளவடையும் என்று குறிப்பிட்டுக் கொண்டு பொதுஜன பெரமுன கட்சியும் அதனுடன் உள்ள ஸ்ரீ ல.சு.கட்சியும் அரசியல் செய்வது வெட்கப்பட வேண்டிய ஒன்றாகும் என மக்கள் விடுதலை முன்னணியின் நாடாளுமன்ற உறுப்பினர் நளிந்த ஜயதிஸ்ஸ தெரிவித்துள்ளார்.

அரசமைப்பு நிபுணத்துவ குழுவின் சமர்ப்பித்த புதிய அரசமைப்பு நகல் தொடர்பிலேயே அவர் இதனைக் குறிப்பிட்டுள்ளார்.

புதிய அரசமைப்பு உருவாக்கம் ஏன் நாட்டுக்கு அவசியம் என்பதன் அடிப்படைத் தன்மையினை கூட அறிந்து கொள்ளாமல் மஹிந்த உட்பட அவருடன் தற்போது கூட்டணியமைத்துள்ள அவரது நெருங்கிய நண்பரான ஜனாதிபதி மைத்திரிபால சிறிசேனவின் தரப்பினர் எதிர்ப்பது முறையற்ற விடயமாகும்.

மறுபுறம் நிறைவேற்று அதிகாரம் கொண்ட ஜனாதிபதி முறைமையினை நீக்கவும், மக்களின் அடிப்படை உரிமைகளை பலப்படுத்தி புதிய அம்சங்களை அடிப்படை உரிமைகளாக இணைத்துக் கொள்ளவும் முயற்சிக்கப்பட்டது. இவ்வம்சங்களை உள்ளடக்கிய புதிய அரசமைப்பு உருவாக்கப்பட வேண்டும்

என்பதே மக்கள் விடுதலை முன்னணியின் நிலைப்பாடாகும்.

இவ்விடயத்தில் இவர்கள் குறிப்பிடும் வாதங்கள் பொருத்தமற்றதுடன் அரசியல் நோக்கமாகவே கருதப்படும். நிறைவேற்று அதிகாரம் கொண்ட ஜனாதிபதி



முறைமையினை நீக்கினால் இனவன்முறைகள் இடம்பெறும் என்று குறிப்பிட்டு இன வாத பிரசாரங்களை பகிரங்கமான பொதுநலவாதிகளாக முன்னெடுக்கின்றனர் எனவும் அவர் மேலும் குறிப்பிட்டுள்ளார்.

ஜனாதிபதி, பிரதமரிடையேயான மனக்கசப்புகள் நீங்கிவிடும்

அமைச்சர் தயா கமகே நம்பிக்கை

கொழும்பு, ஜன. 14

அரசாங்கத்துக்குள் தற்பொழுதுள்ள சிறு சிறு பிரச்சினைகள் எதிர்வரும் நாட்களில் நீங்கி விடும் என அமைச்சர் தயா கமகே நம்பிக்கை தெரிவித்துள்ளார்.

ஜனாதிபதியிடம் சிறு மன வருத்தங்கள் சில இருக்க முடியும். நீண்ட காலத்துக்கு அவர் அதனை மனதில் வைத்திருக்க மாட்டார். பிரதமரும் மனக் கசப்புக்களை வைத்திருப்பவர் அல்லர் எனவும் அவர் கூறியுள்ளார்.



பிரதி, இராஜாங்க அமைச்சர்கள் நியமனம் தாமதமாவது குறித்து உட்கமொன்று அவரிடம் வினவிய போதே இதனைக் குறிப்பிட்டுள்ளார்.

லசந்த கொலை, பிரகீத் காணாமற் போனமை அரசாங்கத்துக்குள்ளேயே சூத்திரதாரிகள் பொதுஜன பெரமுன குற்றச்சாட்டு

கொழும்பு, ஜன. 14

உட்கவியலாளர் லசந்த விக்கிரமதுங்கவை படுகொலை செய்த சூத்திரதாரியையும் பிரகீத் என்னலிகொலை காணாமற்போகச் செய்த சூத்திரதாரியையும் ஐ.தே.க தலைமையிலான அரசாங்கம் பாதுகாத்து வருவதாக சிறிலங்கா பொதுஜன பெரமுன குற்றம் சாட்டியுள்ளது.

ஐக்கிய மக்கள் சுதந்திர முன்னணியின் நாடாளுமன்ற உறுப்பினரும் சிறிலங்கா பொதுஜன பெரமுனவைச் சேர்ந்தவருமான ரொஷான் ரணசிங்க மேற்படி குற்றச்சாட்டை முன்வைத்தார்.

இது தொடர்பில் அவர் மேலும் தெரிவிக்கையில்-

லசந்த விக்கிரமதுங்க படுகொலை, பிரகீத் என்னலிகொலை காணாமல் ஆக்கப்பட்ட சம்பவம் தொடர்பான சூத்திரதாரிகள் ஐக்கிய தேசியக் கட்சிக்குள்ளேயே உள்ளனர்.

லசந்த விக்கிரமதுங்க 2009 ஜனவரியில்



கொல்லப்பட்டதுடன், பிரகீத் என்னலிகொலை 2010 ஜனவரியில் காணாமல் போகச் செய்யப்பட்டார். இவர்கள் இருவரது சம்பவம் தொடர்பாகவும், முஸ்லிம்கள் மீதான தாக்குதல் சம்பவம் தொடர்பாகவும் அரசாங்கம் விசாரணை நடத்த உத்தரவிட்டால் அரசாங்கத்தில் உள்ளவர்கள் யார் இதில் சம்பந்தப்பட்டுள்ளனர் என்பது தெரியவரும் என அவர் மேலும் தெரிவித்தார்.

ஸ்ரீலங்கா சுதந்திரக் கட்சியைப் பாதுகாக்க

சந்திரிகா தலைமையில் புதிய அலுவலகம் திறப்பு



கொழும்பு, ஜன. 14

பண்டாரநாயக்க கொள்கையை முன்னெடுத்துச் செல்வதற்காகவும் ஸ்ரீலங்கா சுதந்திரக் கட்சியைப் பாதுகாப்பதற்காகவும் புதிதாக கட்சிக்காரியாலயம் ஒன்றை உருவாக்க ஸ்ரீ லங்கா சுதந்திரக் கட்சியைப் பாதுகாக்கும் அமைப்பு தீர்மானம் எடுத்துள்ளதாக அதன் ஒருங்கமைப்பாளர் பண்டார அதுகோரல் தெரிவித்துள்ளார்.

இந்த புதிய கட்சிக்காரியாலயம் முன்னாள் ஜனாதிபதி சந்திரிகா குமாரதுங்கவின் தலைமையிலும், ஸ்ரீலங்கா சுதந்திரக் கட்சியின் நாடாளுமன்ற, மாகாண சபை மற்றும் பிரதேச சபை ஆகிய உறுப்

பினர்களின் பங்களிப்பிலும் அடுத்தவாரம் ஆரம்பிக்கவுள்ளதாகவும் அவர் கூறியுள்ளார்.

இந்த புதிய கட்சிக்காரியாலயத்துக்காக ராஜகிரிய பிரதேசத்தில் கட்டடமொன்று கட்சி உறுப்பினர்களினால் பெறப்பட்டுள்ளதாகவும் சகல வசதிகளுடன் உள்ள இக்கட்சிக்காரியாலயம் எதிர்வரும் ஜனாதிபதித் தேர்தலின் போது முக்கிய கேந்திர நிலையமாக செயற்படவுள்ளதாகவும் அக்கட்சியின் ஒருங்கமைப்பாளர் பண்டார மேலும் குறிப்பிட்டுள்ளார்.

மஹிந்த ராஜபக்ஷ தலைமையிலான கூட்டணி டி.ஏ. ராஜபக்ஷவை முதன்மைப்படுத்திய நடவடிக்கையை முன்னெடுத்து வருவதனால், எஸ்.பிள்யூ.ஆர்.டி. பண்டார நாயக்கவின் சின்னங்கள் அழிக்கப்படுகின்றன எனவும், இருட்டடிப்புச் செய்யப்பட்டு வருவதாகவும் ஸ்ரீ லங்கா சுதந்திரக் கட்சியின் குழுவினால்குற்றம் சாட்டப்பட்டு வருகின்றமை குறிப்பிடத்தக்கது.

சமரச சுத்த சன்மார்க்க ஞானக்குழுவின் நாளை கொடியேற்ற நிகழ்வு

யாழ்ப்பாணம், ஜன. 14
யாழ்ப்பாணம், றக்கா வீதி, சமரச சுத்த சன்மார்க்க ஞானக்குழுவின் கொடியேற்ற நிகழ்வு நாளை செவ்வாய்க்கிழமை மாலை 4 மணியில் இருந்து அரசு மணி வரை நடைபெறும்.

விசேட நிகழ்ச்சியாக சிதம்பரம் சிவமைந்தன் (அண்ணாமலை பல்கலைக்கழகம்) அவர்களால் திருவருப்பா, திருவாசகம் என்பன

பக்கவாத்தியம் சகிதம் பண்ணிசையாக இடம்பெறும்.

கொடிகாமம், மீசாலைவடக்கு வேம்பிராய் சமரச புத்த சன்மார்க்க சத்திய ஞானக் கோட்டத்திலும் நாளை மறுதினம் 16 ஆம் திகதி முதல் 20 ஆம் திகதிவரை அதிகாலை 4.30 மணி தொடக்கம் தைப்பூச சிறப்பு வழிபாடு நடைபெறும். (இ

முறையான அரசாங்கத்தின் மூலமே பொருளாதாரம் கட்டியெழுப்பப்படும்

பந்துல குணவர்தன தெரிவிப்பு

கொழும்பு, ஜன. 14
மக்களை ஏமாற்றும் வகையில் அத்தியாவசிய பொருள்களின் விலைகளின் மாற்றங்களை ஏற்படுத்தினால் மாத்திரம் பொருளாதாரத்தைக் கட்டியெழுப்ப முடியாது.

முறையான அரசாங்கம் ஒன்று உருவாக்கப்பட வேண்டும் அதனுடாகவே பொருளாதாரம் எழுச்சி பெறும் என பந்துல குணவர்தன தெரிவித்தார்.

சர்வதேச நாணய நிதியத்தின் 2016 ஆம் ஆண்டு அரசாங்கம் செய்துக் கொண்ட அரசுகடன் முறைதொடர்பிலான ஒப்பந்தத்தின் பிரகாரம் இவ்வருடத்தின் முதல் காலாண்டுக்குள் கடைசி கடன் தொகை வழங்கப்படவில்லை என்றால் வரவு-செலவுடித்ததை செயற்படுத்துவது பெரும் நெருக்கடிகளை ஏற்படுத்தும்.

1.5 பில்லியன் அமெரிக்க டொலரை ஆறு தவணை முறையில் பெற்றுக்கொள்ள சர்தேச நாணய நிதியத்தின் இவ்வகை அரசு கடன் ஒப்பந்தத்தை செய்து கொண்ட நிலையில். இவ்வொப்பந்தம் எதிர்வரும் ஏப்ரல் மாதத்துடன் முடிவடையுள்ளது என நாடாளுமன்ற

உறுப்பினர் பந்துல குணவர்தன தெரிவித்துள்ளார்.

இந்த இறுதி தவணை அரசு கடனை பெற்றுக் கொள்வது தொடர்பில் சர்வதேச நாணய நிதியம் இதுரை காலமும் எவ்விதமான கோரிக்கைகளையும் முன்வைக்கவில்லை. இந்த கடன்முறை கிடைக்கப் பெறவில்லையாயின் அரசாங்கத்தின் பல்வேறு செயற்திட்டங்கள் பாதிப்படையக்கூடும். மறுபுறம் மக்களுக்கு தேசிய உற்பத்திகளை வளப்படுத்த வழங்குவதாக குறிப்பிடப்படும் இலவச உர விநியோகம், மற்றும் அரசு அதிகாரிகளின் வேதனை அதிகரிப்பு தொடர்பில் குறிப்பிடுகின்றது.

இவ்வயணைத்தும் மக்களை ஏமாற்றும் ஒரு பொய்யான கருத்துக்களாகும். இறுதி தவணைக்கடன் 169 மில்லியன் அமெரிக்க டொலரை பெற்றுக் கொள்ள அரசாங்கத்தினால் தீர்மானிக்கப்பட்டுள்ளது. கடந்த காலத்தில் நாட்டில் ஏற்பட்ட உள்ளூர் மட்டத்திலான அரசியல் நெருக்கடியினை ஐக்கிய தேசியக் கட்சி சர்வதேச மட்டம் வரை கொண்டு சென்று நாட்டின் பொருளாதாரத்துக்கு



பெரும் நெருக்கடியை ஏற்படுத்தியது.

ஐக்கிய தேசியக் கட்சியின் முறையற்ற பொருளாதார முகாமெத்துவத்தின் காரணமாகவே அனைத்து துறைகளும் பொருளாதார ரீதியில் பின்னடைவினை எதிர்கொண்டுள்ளன. மக்களை ஏமாற்றும் வகையில் மாத்திரம் அத்தியாவசிய பொருள்களின் விலைகளின் மாற்றங்களை ஏற்படுத்தினால் மாத்திரம் பொருளாதாரத்தைக் கட்டியெழுப்ப முடியாது.

முறையான அரசாங்கம் ஒன்று உருவாக்கப்பட வேண்டும் அதுதொடர்பாகவே பொருளாதாரம் எழுச்சி பெறும். - என்றார்.

நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்
செய்தி: 021 222 3000, kalaikkathirnews@gmail.com
தொலைநகல் (fax): 021 221 9440, ads@kalaikkathir.lk
விளம்பரம்/விநியோகம்: 021 222 2600

காத்திருக்கிறது ஜெனீவா நெருக்கடி

ஜெனீவாவில் ஐ.நா. மனித உரிமைகள் கவுன்ஸிலின் அடுத்தக் கூட்டத் தொடர் அடுத்த மாதக் கடைசியில் ஆரம்பமாகும் போது அங்கு இலங்கை விவகாரம் மீண்டும் பொறிபறக்க இருக்கின்றது.

இந்நிலையில் மனித உரிமை ஆர்வலர்களுக்கு அதிர்ச்சியை ஏற்படுத்தும் அதிர்ஷ்ட நடவடிக்கை ஒன்றை இலங்கை ஆட்சித் தலைவர் ஜனாதிபதி மைத்திரிபால சிறிசேன எடுத்திருக்கின்றார்.

யுத்தத்தின் இறுதிக் கட்டத்தில், யுத்தம் மிகக் கொடுமையாக - மிக மோசமாக - இடம்பெற்ற வன்னிப் பிரதேசத்தில் நிலைகொண்டிருந்த இலங்கை இராணுவத்தின் 57 ஆவது முனிஷனின் கட்டளைத் தளபதியாக இருந்த ஜெனரல் சவீந்திர சில்வாவை இலங்கை இராணுவத்தின் பிரதம அதிகாரியாக நியமித்திருக்கின்றார் ஜனாதிபதி சிறிசேன.

இலங்கையில் மனித உரிமை மீறல்கள், மனிதாபிமானச் சட்டமீறல்கள் போன்றவை தொடர்பில் பிரதான குற்றச்சாட்டுகளுக்கு இலக்காகி இருக்கும் ஒருவரை இராணுவத் தளபதிக்கு அடுத்த பதவி நிலைக்கு நியமித்திருக்கின்றமை உலகம் முழுவதும் பரந்து வாழும் தமிழர்களுக்குப் பேரதிர்ச்சியை ஏற்படுத்தியிருப்பதாக உலகத் தமிழர் பேரவை தெரிவித்திருக்கின்றது.

இலங்கையின் இராணுவத் தளபதியாக இருப்பவர் லெப்டினன்ட் ஜெனரல் மகேஷ் சேனாநாயக்கா. கடந்த வருடம் ஒய்வு பெற வேண்டிய அவருக்கு ஒரு வருட காலம் சேவை நீழ்ப்பு வழங்கினார் ஜனாதிபதி மைத்திரிபால சிறிசேன. அவரது பதவிக் காலம் எதிர்வரும் ஓகஸ்ட் 28 வரை உள்ளது.

ஆனால், தற்போது இராணுவத் தளபதிக்கு அடுத்த நிலையில் இராணுவத்தின் பிரதம அதிகாரி பதவிக்கு, பதவியூதியாகப் பட்டுள்ள மேஜர் ஜெனரல் சவீந்திர சில்வாவின் பதவிக் காலம் வரும் ஜூன் 22 ஆம் திகதியுடன் முடிவடைகின்றது.

முன்னாள் ஜனாதிபதி மஹிந்த ராஜபக்ஷ, முன்னாள் பாதுகாப்புச் செயலாளர் கோட்டாபய ராஜபக்ஷ ஆகியோருக்கு மிக நெருக்கமானவரான ஜெனரல் சவீந்திர சில்வாவுக்கும் மேலும் ஒரு வருட கால பதவி நீழ்ப்பை வழங்கி அதன் மூலம் அவரை அடுத்த இராணுவத் தளபதியாக்கும் எண்ணம் ஜனாதிபதிக்கு உண்டா என்பது தெரியவில்லை.

ஆனால், அடுத்த மாதம் ஜெனீவாவில் ஆரம்பமாகும் ஐ.நா. மனித உரிமைகள் கவுன்ஸிலின் கூட்டத்தில் இந்த விவகாரம் மனித உரிமைகள் ஆர்வலரால் பிய்த்து உதறப்படும் என்பது தீர்மானம்.

நாட்டின் அரசுத் தலைவர் மைத்திரிபால சிறிசேன, தம்மை ஜனாதிபதியாகத் தெரிவு செய்த தரப்பின் 'முதுகில் குத்திவிட்டு' இப்போது, தமது முன்னைய அரசியல் சகபாதுகளான மஹிந்த ராஜபக்ஷ தரப்புடன் அணி சேர்ந்துவிட்டார்.

அதனால், ஜெனீவா மனித உரிமைகள் கவுன்ஸிலின் கூட்டத்தில் இலங்கையின் அணுகுமுறைகளும், நடவடிக்கைகளும் கூட மாறும் என்று கணிக்கப்படுகின்றது.

இலங்கை விவகாரத்தில் சர்வதேச சமூகத்தின் சீற்றத்தைத் தணிக்கும் வகையில் 2015 மார்ச் சில் - நல்லட்சி அரசு பதவிக்கு வந்த கையோடு - ஜெனீவா மனித உரிமைகள் கவுன்ஸிலில் கொண்டு வந்து நிறைவேற்றப்பட்ட தீர்மானத்துக்கு இலங்கை அரசும் சேர்ந்து அனுசரணை வழங்கியிருந்தது.

அந்தத் தீர்மானத்தில் கூறப்பட்ட கடப்பாடுகளை இரண்டு வருடங்களாகியும் இலங்கை நிறைவு செய்யாததற்குரிய நிலையில் 2017 மார்ச் சில் மேலும் இரண்டு வருட கால அவகாசம் வழங்கும் தீர்மானம் ஒன்று அங்கு நிறைவேற்றப்பட்டது. அதற்கும் இலங்கை அனுசரணை வழங்கியிருந்தது.

இவ்வாறு மனித உரிமைகள் விடயத்தில் இலங்கையைப் பெறாப்பு கூறச் செய்யும் விதத்தில் சில கடப்பாடுகளை விதிக்கும் தீர்மானத்தை இலங்கையே சேர்ந்து நிறுத்து அனுசரணைப் பணி வகித்தமை, தம்மை மீறி - தமது அனுமதியின்றி - அப்போதைய வெளிவிவகார அமைச்சர் மங்களசுமர வீர ஒருதலைப் பட்சமாக - தன்னிச்சையப்படி - எடுத்த நடவடிக்கை என்ற சார்புடன் பின்னாளில் ஜனாதிபதி மைத்திரிபால சிறிசேன குற்றம் சுமத்தி குறை கூறியிருந்தார்.

அத்தகைய ஜனாதிபதி, இப்போது மஹிந்த ராஜபக்ஷ - கோட்டாபய ராஜபக்ஷ தரப்புடன் அணி சேர்ந்திருக்கும் நிலையில், அடுத்த மாதத்தில் மீண்டும் ஐ.நா. மனித உரிமைகள் கவுன்ஸிலில் இலங்கை விவகாரம் மீளச் சூடு பிடிக்கப் போகின்றது.

ஏற்கனவே, நான்கு வருடங்களுக்கு முன்னர் தானும் சேர்ந்து அனுசரணைப் பணி வகித்து எடுத்த தீர்மானத்திலும், அதற்கு பின்னர் அந்தக் கடப்பாடுகளை நிறைவேற்றுவதற்கு மேலும் இரண்டு வருடங்கள் கால அவகாசம் வழங்கி நிறைவேற்றப்பட்ட தீர்மானத்திலும் கூறப்பட்ட எதனையும் நிறைவேற்றாமல் மீண்டும் ஜெனீவா மனித உரிமை கவுன்ஸிலை இலங்கை சந்திக்கப் போகின்றது. இலங்கைக்கு அது, போதாத காலம் என்பது மட்டும் நிச்சயம்.

இலங்கையின் பொருளாதாரத்தை வலுப்படுத்த மேலதிக நிதி உதவிகளை அளிக்கிறது சீனா!

கொழும்பு, ஜன. 14
இலங்கையின் பொருளாதாரத்தை வலுப்படுத்துவதற்கு மேலும் நிதியுதவிகளை வழங்க சீனா முன்வந்துள்ளது. இருதரப்புக்கும் பரஸ்பரம் நன்மையளிக்கக் கூடிய திட்டங்களின் மூலம், இலங்கைக்கு நிதியுதவிகளை வழங்க சீனா விருப்பம் தெரிவித்துள்ளதாக, நிதியமைச்சு வட்டாரங்கள் தெரிவித்தன.

இதுதொடர்பான மேலதிக தகவல்களை வெளியிட நிதியமைச்சு வட்டாரங்கள் மறுப்புத் தெரிவித்துள்ளன.

இதுதொடர்பாக கொழும்பில் உள்ள சீனத் தூதரகப் பேச்சாளருடன் உட்கொண்டு தொடர்பு கொண்டு, வினவியபோது, அதற்கு அவர் நேரடியாகப் பதிலளிக்கவில்லை.

எனினும், இலங்கைக்கு உதவ சீனா எப்போதும் தயாராகவே உள்ளது என்று சீன தூதரக, அரசியல் பிரிவுக்கான தலைவர் லூ சொங், தெரிவித்துள்ளார்.

அனைத்து நிதியுதவிகளும், இலங்கையினால் கோரப்பட வேண்டும், சீனாவால் முன்மொழியப்படுவதில்லை, இலங்கையில் எந்தவொரு திட்டத்தையும், இலங்கை அரசாங்கமே முடிவு செய்ய வேண்டும் என்றும் அவர் கூறியுள்ளார்.

இதனிடையே, இலங்கை நிதியமைச்சருக்கும் சீனத் தூதர் செங் ஷியுவான் தலைமையிலான சீன அதிகாரிகளுக்கும் இடையில் கடந்தவாரம் பேச்சுக்கள் நடத்தப்பட்டிருந்தன. சீனாவிடம் இருந்து நிதியுதவியைப் பெறுவது குறித்தே இந்தப் பேச்சுக்கள் நடத்தப்பட்டிருந்தன.

இதைவிட, பண்டா பிணை முறிகள் மூலமாக சீனாவிடம் ஐம்பது கோடி டொலர் நிதியுதவியை பெறுவதற்கான பேச்சுக்கள் நடத்தப்படுவதாக பிரதமர் ரணில் விக்கிரமசிங்க நாடாளுமன்றத்தில் கூறியிருந்தார் என்பதும் குறிப்பிடத்தக்கது.

புலம்பெயர் வாழ் உறவுகளால் வாழ்வாதார உதவி வழங்கல்

முல்லைத்தீவு, ஜன. 14
போர், அண்மையில் ஏற்பட்ட வெள்ளத்தினாலும் நிரக்கதியாகியுள்ள குடும்பங்களுக்கு சொந்தக்காலில் நின்று நிரந்தர வாழ்வாதாரத்துடன் வாழ புலம்பெயர் உறவுகள் வாழ்வாதார உதவிகளை வழங்கியுள்ளன.

கனடா, மலேசியா, லண்டன் ஆகிய நாடுகளிலுள்ள 3 தமிழ்க் குடும்பங்கள் போரினால் பெரிதும் பாதிக்கப்பட்ட முல்லைத்தீவு புதுக்குடியிருப்பைச் சேர்ந்த 2 குடும்பங்களுக்கும் வவுனியாவைச் சேர்ந்த ஒரு குடும்பத்துக்கும் மாடுகளையும் தையல் நிலையம் அமைக்க உதவிகளையும் செய்துள்ளன.

லண்டன் அசிஸ்ட் ஆர்.ஆர். (UK Assist R.R.) அமைப்பின் தலைவர் கலாநிதி வேலாயுதம் சர்வேஸ்வரன் இதற்கான உதவிகளை நேரில் வந்து வழங்கியுள்ளார்.

இதேவேளை வெள்ளத்தால் பாதிக்கப்பட்ட வடக்கு மக்களுக்கு லண்டன் அசிஸ்ட் ஆர்.ஆர். (UK Assist R.R.) அமைப்பு ஒரு தொகுதி நுளம்பு வலைகளையும் துவாய் மற்றும் படுக்கைவிரிப்புகளை வழங்கியுள்ளது.

அவ்வமைப்பின் இலங்கை கிளையின் பொருளாளரும் முல்லைத்தீவு மாவட்ட நீர்ப்பாசன பிரதிப்பணிப்பாளருமான எந்திரி என். சிறிஸ்கந்தராஜா அவற்றை நேற்று உரியவர்களிடம் வழங்கி வைத்தனர்.

லண்டன் அசிஸ்ட் ஆர்.ஆர். (UK Assist R.R.)



அமைப்பின் தலைவர் கலாநிதி வேலாயுதம் சர்வேஸ்வரன் கூறுகையில், வெள்ளத்தால் பாதிக்கப்பட்ட மாணவர்களுக்கான கற்றல் உபகரணங்களை வழங்கத் தாம் பலவித நடவடிக்கைகளை எடுத்துள்ளன எனவும் அதற்கு உதவ விரும்பும் பரோபகாரிகள் <https://mydonate.bt.com/events/assistr#donations/385374> என்ற விலாசத்துடன் தொடர்புகொள்ள முடியும் என்றார்.

ஒவ்வொரு மாணவனுக்கும் தலா 1000 ரூபா பெறுமதிகொண்ட கற்றல் உபகரணப்பொதியை இலங்கைக்கிளையினூடாக வழங்க நடவடிக்கை எடுத்துவருவதாக கலாநிதி சர்வேஸ்வரன் லண்டனிலிருந்து தெரிவித்தார். சிறுவர் பட்டினி நிவாரண நிதியம் (CHRF UK) மேற்படி துவாய் மற்றும் படுக்கை விரிப்பை அன்பளிப்புச் செய்துள்ளதாக அவர் தெரிவித்தார்.

வவுனியா மாவட்டத்தில் கடந்த வருடம் 596 டெங்கு நோயாளர்கள் இனம் காணல்

வவுனியா மாவட்டத்தில் கடந்த வருடம் 596 டெங்கு நோயாளர்கள் இனங்காணப்பட்டுள்ளனர் என வவுனியா பிராந்திய தொற்று நோய் தடுப்பு பிரிவின் வைத்திய அதிகாரி யூடப்பீரிஸ் தெரிவித்தார். இது தொடர்பில் மேலும் தெரிவித்த அவர்,

வவுனியா சுகாதார வைத்திய அதிகாரி பிரிவில் அதிகபட்சமாக 405 நோயாளர்களும், செட்டிகளும் சுகாதார வைத்திய அதிகாரி பிரிவில் 107 நோயாளர்களும், வவுனியா வடக்கு சுகாதார வைத்திய அதிகாரி பிரிவில் 36 நோயாளர்களும், வவுனியா

தெற்கு சுகாதார வைத்திய அதிகாரி பிரிவில் 48 நோயாளர்களும் இனங்காணப்பட்டுள்ளனர்.

அத்துடன் டெங்கு நோய் தாக்கத்தின் மூலம் வவுனியாவை சேர்ந்த இரண்டு பேர் கடந்த வருடம் மரணித்துள்ளனர். ஒருவர் வவுனியா வைத்தியசாலையில் சிகிச்சை பெற்று வந்த நிலையில் உயிரிழந்திருந்தார். இன்னொருவர் யாழ்ப்போதனா வைத்தியசாலையில் சிகிச்சை பெற்று வந்த நிலையில் உயிரிழந்தார் எனவும் அவர் மேலும் தெரிவித்தார்.

வவுனியாவில் டெங்கு நோயை கட்டுப்படுத்தும் விதமாக ஒவ்வொரு சுகாதார வைத்திய அதிகாரி பிரிவுகளிலும் உள்ள பொதுமக்களின் கிணறுகளில் டெங்குநுளம்பை அழிக்கும் மீன்கள் விடப்பட்டு வருகின்றமை குறிப்பிடத்தக்கது.

இலங்கையில் தொழிலில் ஈடுபடாது கோடீஸ்வரர்களாக மாறிய 1465 பேர்

இலங்கையில் எவ்வித தொழிலிலும் ஈடுபடாது 1465 பேர், அரசு சார்பற்ற நிறுவனங்களின் பணத்தைக் கொண்டு கோடீஸ்வரர்களாக மாறியுள்ளனர் என உட்கொண்டு செய்தி வெளியிடப்பட்டுள்ளது.

இவ்வாறு கோடீஸ்வரர்களாக மாறியுள்ள அனைவரும் அரசு சார்பற்ற நிறுவனங்களின் செயற்பாட்டாளர்கள் எனத் தெரிவிக்கப்பட்டுள்ளது.

அண்மைய ஆண்டுகளில் இந்த நபர்களுக்கு 17 மேற்கூலக நாடுகள் சுமார் இரண்டாயிரம் கோடி ரூபா பணத்தை அனுப்பி வைத்துள்ளதாகத் தெரிவிக்கப்படுகிறது. இந்த கோடீஸ்வரர்களுக்கு உதவும் 381 வெளிநாட்டு கோடீஸ்வரர்கள் இலங்கையில் இருக்கின்றனர் எனவும் இவர்கள் வெளிநாட்டு அரசு சார்பற்ற நிறுவனச் செயற்பாட்டாளர்கள் எனவும் தெரிவிக்கப்படுகிறது.

கடந்த ஒக்ரோபர் மாதம் 27 ஆம் திகதி முதல் இதுவரையில் 17 அரசு சார்பற்ற நிறுவனங்கள் பதிவு செய்யப்பட்டுள்ளன. அரசு சார்பற்ற நிறுவனங்களின் கோடீஸ்வரர்கள் எவ்வாறு பணத்தை செலவிடுகின்றார்கள் என்பது புற்றி அரசாங்கம் கண்டறியவில்லை. அரசியல், தேசியப் பாதுகாப்பு உள்ளிட்ட பல்வேறு விடயங்களில் இந்த கோடீஸ்வரர்கள் தலையீடு செய்து வருகின்றனர் எனக் குற்றம் சுமத்தப்பட்டுள்ளது.

நூலை
15.01.2019
செவ்வாய்க்கிழமை
நட்சத்திரம் : அச்சுனி மூ.ப 10.12 வரை
திதி : நவமி மூ. இ. 8.22 வரை
சுபநேரம் : 11.04 - 12.34 வரை
இராகு காலம் : 03.34 - 05.04 வரை
வாய்ப்பாங்கல் திருநாள்

தமிழ் பகுதிகளில் அரசியல் நோக்கத்துடனான பெளத்த மயமாக்கல் நிறுத்தப்பட வேண்டும்!

வடக்கின் புதிய ஆளுநர் தெரிவிப்பு

கொழும்பு, ஜன.14

தமிழ் பகுதிகளில் அரசியல் நோக்கத்துடன் முன்னெடுக்கப்படும் பெளத்தமய மாக்கல் நடவடிக்கைகள் நிறுத்தப்பட வேண்டும் என்று வடக்கு மாகாணத்தின் புதிய ஆளுநராக பொறுப்பேற்றுள்ள கலாநிதி சுரேன் ராகவன் தெரிவித்துள்ளார்.

கொழும்பு ஆங்கில நாளிதழ் ஒன்றுக்கு அளித்துள்ள செவ்வியலையே அவர் இதனைக் குறிப்பிட்டுள்ளார்.

விரைவில் மகாநாயக்க தேரர்களைச் சந்தித்து இந்த விவகாரம் குறித்துக் கலந்துரையாடவுள்ளேன்.

இது பெளத்தத்துக்கு எதிரானது. ஜனநாயக விரோதமானது. இத்தகைய செயற்பாடுகளை ஊக்குவிப்போருடன் தீவிரமான கலந்துரையாடல்களில் ஈடுபட

வுள்ளேன்.

இந்தச் செயல்களுக்குப் பின்னால் இருப்பவர்களை, மகாநாயக்கர்களின் ஆசியுடன் கண்டுபிடிக்க முடியும் என்று நிச்சயம் நம்புகிறேன்.

ஒரு தமிழினாகமத்திரம் இதை யிட்டு கவலைகொள்ளவில்லை. ஒரு ஆளுநராக, பெளத்த தத்து

வத்தை மதிக்கின்ற ஒருவராகவும், இது சரியானது அல்ல என்று நான் நினைக்கிறேன்.

ஓர் உண்மையான பெளத்தர், எதையும் மீறமாட்டார். எதையும் வைத்திருக்க விரும்பமாட்டார். எதையும் விரிவுபடுத்த விரும்பமாட்டார். எந்தச் சங்கிலியையும் அறுக்க விரும்பமாட்டார்.



எனவே தமிழ் பகுதிகளில் பெளத்தமயமாக்கல் அரசியல் நோக்கத்துடன் முன்னெடுக்கப்பட்டால், அது நிறுத்தப்பட வேண்டும்.

நீண்டகாலம் இராணுவத்தினர் தங்கியுள்ள முகாம்கள்

போன்ற சிங்களக் குடியிருப்புகளில், தனிப்பட்ட வழிபாட்டு இடங்களை வைத்திருக்க முடியும். அதனை நாம் நிறுத்த முடியாது. என்றும் அவர் தெரிவித்துள்ளார்.

இளஞ்சைவப்புலர் பரீட்சார்த்திகளுக்கு யாழில் வழிகாட்டல் அறிமுக நிகழ்வு

யாழ்ப்பாணம், ஜன.14

அகில இலங்கை சைவப்புலவர் சங்கத்தினால் நடத்தப்படவுள்ள 2019 ஆம் ஆண்டுக்கான சைவப்புலவர் மற்றும் இளஞ்சைவப்புலவர் பரீட்சைக்கு தோற்றவுள்ள பரீட்சார்த்திகளுக்கு யாழ்ப்பாணம் வண்ணை நாவலர் மகாவித்தியாலயத்தில் காலை 9 மணிக்கு இடம்பெறவுள்ளது.

இவ் வழிகாட்டல் அறிமுக நிகழ்வுக்கு பரீட்சைக்கு விண்ணப்பித்த அனைத்து பரீட்சார்த்திகளையும் தவறாது கலந்துகொள்ளுமாறு அகில இலங்கை சைவப்புலவர் சங்க செயலாளர் சைவப்புலவர் எஸ்.ரி.குமரன் அறிவித்துள்ளார்.

இது தொடர்பில் மேலும் அவர் தெரிவிக்கையில் -

பரீட்சைக்கு விண்ணப்பித்தவர்

களுக்கான பரீட்சை வழிகாட்டல் வகுப்புக்கள் பிரதி சனி, ஞாயிற்றுக்கிழமைகளில் காலை 9 மணி தொடக்கம் மாலை 1 மணி வரை மேற்குறித்த பாடசாலையில் இடம்பெறவுள்ளது.

பரீட்சை வழிகாட்டல் வகுப்பில் இலக்கணம், சாத்திரம், உரைநடை, இலக்கியம், வரலாறு ஆகிய ஐந்து பாடங்களும் இளஞ்சைவப்புலவர் மற்றும் சைவப்புலவர் பரீட்சைக்கு தோற்றுவோர் என இரு பிரிவாக தனித்தனியே வகுப்புகள் இடம்பெறவுள்ளன.

பரீட்சை சித்திரை மாதம் 3ஆவது வாரத்தில் இடம்பெறவுள்ளது. எனவே பரீட்சைக்கான வழிகாட்டல் அறிமுக நிகழ்விலும் வழிகாட்டல் வகுப்புக்களிலும் விண்ணப்பதாரிகள் அனைவரையும் தவறாது கலந்து கொள்ளுமாறு அறிவித்துள்ளார்.

(ஊ - 54)

வவுனியா தேசிய கல்வியியற் கல்லூரியில் அமைதி கல்வித் திட்டம் ஆரம்ப நிகழ்வு

வவுனியா, ஜன.14

அமைதி கல்வித்திட்டம் தொடர்பான ஆரம்ப நிகழ்வு வவுனியா பூந்தோட்டம் தேசிய கல்வியியற் கல்லூரியில் பீடாதிபதி கண்காணர ஜாதலை மையில் நேற்று முன்தினம் மாலை நடைபெற்றது.

தேசிய கல்வியல் கல்லூரியில் ஆசிரியர்களாக கல்விபயிலும் மாணவர்களுக்கு அமைதி கல்வித் திட்டம் தொடர்பான புத்துநாள்கள் பயிற்சி வழங்கப்படவுள்ளது. அமைதி, மதிப்பை உணர்தல், உள்ளேயிருக்கும் வலிமை, தன்னை உணர்தல், தெளிவு, புரிந்துகொள்ளல், தன்மானம், தேர்ந்தெடுத்தல், நம்பிக்கை மற்றும் திருப்தி போன்ற ஆற்றல் மிகு பாடத்திட்டங்கள் ஆசிரிய மாணவர்களுக்கு



முன்னெடுக்கப்படவுள்ளது.

நிகழ்வில் அமைதி கல்வித்திட்டத்தின் இணைப்பாளர் பி.விமலநாதசர்மா, உளவளத்துணை ஆலோசகர் செல்வி. குகானந்தராஜா கீர்த்திகா மற்றும் கல்லூரியின் ஆசிரிய மாணவர்கள் என பலரும் கலந்து கொண்டிருந்தனர்.

ஓன்பது பாரவூர்தியில் கொண்டு வரப்பட்ட வெள்ள நிவாரண பொருள்கள் ச.தொ.ச.வில்

சந்தேகம் தெரிவிக்கும் கிளிநொச்சி மக்கள்

கிளிநொச்சி, ஜன.14

கிளிநொச்சியில் வெள்ள அனர்த்தம் ஏற்பட்டு ஒரு வாரத்துக்கு பின்னர் ஒன்பது பாரவூர்திகளில் நிவாரண பணர்கள் கட்டியவாறு கொண்டு வரப்பட்ட பொருள்கள் கிளிநொச்சி சதொச விற்பனை நிலையத்தில் இறக்கப்பட்டமை தொடர்பில் பொது மக்கள் சந்தேகம் வெளியிட்டுள்ளனர்.

வெள்ள நிவாரணப் பணர்களுடன் ஒன்பது பாரவூர்திகளில் சுமார் ஐம்பது இலட்சம் ரூபா பெறுமதியில் கொண்டு வரப்பட்ட பொருள்கள் கிளிநொச்சியில் அமைந்துள்ள சதொச விற்பனை நிலையத்தில் இறக்கப்பட்டுள்ள விடயம் பொது மக்கள் மத்தியில் சந்தேகத்தை ஏற்படுத்தியிருக்கிறது.

இந்த பாரவூர்திகளில் இருந்து அரிசி, மா, சீனி, பருப்பு, கடலை, சோயா, ரின்மீன், பிஸ்கட், தண்ணீர் போத்தல்கள், வெங்காயம் போன்ற பொருள்களை இறக்கப்பட்டன பொருள்களை இறக்கி, ஏற்றும் தொழிலாளர்கள் தெரிவித்தனர்.

அத்தோடு இறக்கப்பட்ட பொருள்களில் அரிசி, மா, சீனி, பருப்பு, கடலை, சோயா ஆகிய பொருள்கள் பொது செய்யப்பட்டு வருகின்றன என்றும் அவர்கள் தெரிவித்தனர்.

இது தொடர்பில் கிளிநொச்சி சதொச விற்பனை நிலையத்தின் முகாமை யாளரை தொடர்பு கொண்டு வினவிய போது குறித்த பொருள்கள் தமது சதொச தலைமையகத்திலிருந்து நிவாரணத்துக்காக கொண்டு வரப்பட்டன.

இதனை பொது செய்து மக்களுக்கு வழங்குவதற்காக மாவட்டச் செயலகத்திடம் கையளிப்போம் என்றார். அத்தோடு ஏனைய ரின்மீன், பிஸ்கட், தண்ணீர் போத்தல் போன்ற பொருள்களை மீண்டும் தலைமையகத்துக்கு திருப்பி அனுப்பிவிடுவோம் என்றார்.

இது தொடர்பில் கிளிநொச்சி மாவட்ட அரசு அதிபரிடம் கடந்த வாரம் ஊடகவியலாளர் சிலர் வினவிய போது தனக்கு அது தொடர்பில் தெரியாது எனவும், ஆனால் பருப்பு ஏனைய இடங்களை விட சதொசவில் விலை குறைவு என்பதனால் மக்களுக்கு நிவாரணம் வழங்கும் கூட்டுறவுச் சங்கங்கள் பருப்பை மாத்திரம் சதொசவில் கொள்வனவு செய்து வழங்குமாறு கூறியிருக்கிறேன் என்றார்.

சதொச விற்பனை நிலையத்தில் வெள்ள நிவாரண பணர்களுடன் வந்த பொருள்கள் இறக்கப்பட்டமை தொடர்பில் தெளிவுபடுத்த வேண்டும் என மக்கள் கோருகின்றனர்.

கடல் சார் கண்காணிப்பு அணியை மீள களமிறக்கியது விமானப்படை

கொழும்பு, ஜன.14

இலங்கை விமானப்படை 25 ஆண்டுகளுக்கு முன்னதாக, கைவிடப்பட்ட கடல்சார் கண்காணிப்பு அணியை மீண்டும் ஆரம்பித்துள்ளது.

1971இல் டி ஹவிலன்ட் டோவ் விமானங்களுடன் சீனக்குடா விமானப்படைத்தளத்தில் இருந்து, விமானப்படையின் கடல்சார் கண்காணிப்பு அணி செயற்பட்டு வந்தது.

1971 கிளர்ச்சியின் போது, பருத்தித்துறை தொடக்கம் காலி வரையான கிழக்கு கடல் பிராந்தியத்தின் ஊடாக ஆயுதங்கள் கடத்தப்படுவதைக் கண்டுபிடிப்பதற்காக - இரவு பகலாக இந்த அணி கண்காணிப்பு நடவடிக்கையில் ஈடுபடுத்தப்பட்டது.

பின்னர் இந்த அணியில் செஸ்னா-337 விமானங்கள் சேர்த்துக் கொள்ளப்பட்டு, கட்டுநாயக்க விமானப்படைத்தளத்தில் இருந்து செயற்படுத்தப்பட்டது.

1988இல் மீண்டும் சீனக்குடா விமானப்படைத்தளத்தில் இருந்து விடுதலைப் புலிகளுக்கு எதிரான கண்காணிப்பில் ஈடுபடுத்தப்பட்ட இந்த கடல்சார் கண்காணிப்பு அணி, 1993இல் செயலிழந்தது.

இந்த கடல்சார் கண்காணிப்பு அணி, வை-12 மற்றும் பீச் கிராப்ட்-200 விமானங்களுடன் 3ஆவது



இலக்க கடல் கண்காணிப்பு அணி என்ற பெயருடன், மீண்டும் கடந்த வாரத்தில் இருந்து செயற்படத் தொடங்கியுள்ளது.

இதன் கட்டளை அதிகாரியாக விங் கொமாண்டர் விதூர பிரேம சிங்க நியமிக்கப்பட்டுள்ளார்.

இந்தியப்பெருங்கடலின் கடல்சார் மையமாக மாறும் இலங்கையின் இலக்கை கருத்தில் கொண்டே விமானப்படையின் இந்தப் புதிய அணி உருவாக்கப்பட்டுள்ளது.

இலங்கை விமானப்படையின் புலனாய்வு, கண்காணிப்பு, வேவு நடவடிக்கைகளுக்கான முக்கியமான சொத்தாக பீச் கிராப்ட்-200 விமானங்கள் உள்ளன.

2009 இற்குப் பின்னர் நவீன கண்காணிப்புக் கருவிகள் பொருத்தப்பட்டு இந்த விமானங்களின் திறன் அதிகரிக்கப்பட்டுள்ளமை குறிப்பிடத்தக்கது.

இலங்கை கடற்படையால் 11 தமிழக மீனவர் கைது!

ராமேஸ்வரம், ஜன. 14
தமிழக மீனவர்கள் 11 பேரை கைது செய்து இலங்கைக் கடற்படை நடவடிக்கை எடுத்துள்ளது.

இலங்கைகடல்பகுதியில் எல்லை கடந்து மீன்பிடித்தனர் என கூறிபுகுக்கோட்டை மீனவர்கள் 9 பேரை இலங்கைக் கடற்படை சமீபத்தில் கைது செய்திருந்தது.

இந்த நிலையில், முல்லைத்தீவு அருகே மீன்பிடித்ததாக தமிழக மீனவர்கள் 11 பேரை இலங்கைக் கடற்படை கைது செய்து உள்ளது.

இவர்கள் ராமேஸ்வரம் பகுதி



யில் இருந்து கடலுக்கு மீன்பிடிக்க சென்ற மீனவர்கள் ஆவர். அவர்களிடம் இருந்து படகுகள், வலைகள் உள்ளிட்டவற்றையும் இலங்கை கடற்படையினர் பறிமுதல் செய்து உள்ளனர்.

பாகிஸ்தானுக்கு உளவு பார்த்த இராணுவ வீரர் அதிரடி கைது!

ஜெய்சால்மர், ஜன. 14
ராஜஸ்தான் மாநிலம் ஜெய்சால்மரில் பாகிஸ்தானுக்கு உளவு பார்த்ததாக இராணுவ வீரர் ஒருவர் கைது செய்யப்பட்டுள்ளார்.

ராஜஸ்தான் மாநிலம் ஜெய்சால்மரில் பணியாற்றி வரும் இராணுவ வீரர் ஒருவர், பாகிஸ்தான் உளவு அமைப்பான ஐ.எஸ்.ஐ. அமைப்புடன் சமூக வலைத்தளம் ஊடாக தொடர்பு வைத்திருந்தது தெரியவந்தது. இதையடுத்து அவரது நடவடிக்கைகளை புலனாய்வு அமைப்பு அதிகாரிகள் தொடர்ந்து உளவு பார்க்கத் தொடங்கினர். சுமார் நான்கு மாத காலம் நடைபெற்ற கண்காணிப்பைத் தொடர்ந்து, தற்போது அந்த வீரரை, ராஜஸ்தான் பொலிஸார் கைது செய்துள்ளனர்.

விசாரணையில் அந்த வீரர்,



சமூக வலைத்தளம் மூலம் இந்தியராணுவம்தொடர்பான தகவல்களை ஐஎஸ்ஐ அமைப்புடன் பரிமாறியது தெரியவந்துள்ளது.

இது தொடர்பாக இராணுவ செய்தித் தொடர்பாளர் கூறுகையில், ராஜஸ்தான் பொலிஸாரால் கைது செய்யப்பட்டுள்ள இராணுவ வீரர் தொடர்பான தகவல்கள் மற்றும் விசாரணைக்கு தேவையான உதவிகளை சம்பந்தப்பட்ட அதிகாரிகளுக்கு இராணுவம் வழங்கி வருவதாக கூறினார்.

நான்கரை வருட ஆட்சியில் ஊழல் குற்றச்சாட்டு இல்லை

பிரதமர் மோடி பெருமிதம்

புதுடில்லி, ஜன. 14
பா. ஜனதாவின் தேசிய மாநாட்டில் உரையாற்றிய பிரதமர் மோடி, கடந்த நான்கரை ஆண்டுகால ஆட்சியில் தங்கள் மீது எந்த ஊழல் குற்றச்சாட்டும் இல்லை என பெருமிதத்துடன் கூறினார்.

மத்தியில் ஆளும் பா. ஜனதாவின் 2 நாள் தேசிய மாநாட்டில் ராம்லீலா மைதானத்தில் நடந்தது. இதன் நிறைவு நிகழ்வில் பிரதமர் மோடி உரையாற்றினார். அப்போது தனது அரசின் செயல் பாடுகளை அவர் பெருமிதத்துடன் எடுத்துரைத்ததுடன், காங்கிரஸ் உள்ளிட்ட எதிர்க்கட்சிகள் மீதும் பல்வேறு குற்றச்சாட்டுகளை அடுக்கினார்.

கட்சியை சேர்ந்த சுமார் 12 ஆயிரம் உறுப்பினர்கள் கலந்து கொண்ட இந்த மாநாட்டில் உரையாற்றிய அவர் -

சர்தார் வல்லபாய் படேல் பிரதமராக இருந்தால் நாட்டின் வரலாறு வேறு மாதிரி இருந்திருக்கும் என நான் ஏற்கனவே கூறியிருக்கிறேன். அதைப் போலவே 2004 ஆம் ஆண்டில் வாஜ்பாய் மீண்டும் ஆட்சிக்கு வந்திருந்தால், இந்தியா பல மைல்கற்களை எட்டியிருக்கும். ஆனால் காங்கிரஸ் தலைமையிலான ஆட்சி 10 ஆண்டுகளை வீணாக்கி விட்டது.

அந்த ஆட்சியில் இழந்த தன்னம்பிக்கை மீண்டும் ஏற்பட்டு இருப்பதை தேசிய ஜன



நாயக கூட்டணியின் கடந்த நான்கரை ஆண்டுகால ஆட்சி உறுதி செய்திருக்கிறது.

எந்த ஒரு ஊழல் குற்றச்சாட்டும் பாதிக்காத வகையில் ஒரு அரசால் இயங்க முடியும் என்பதை தேசிய ஜனநாயக கூட்டணி நிரூபித்திருக்கிறது. எங்கள் மீது தற்போது எந்த ஊழல் குற்றச்சாட்டும் இல்லை.

அதே நேரம் ஊழல் விவகாரத்தில் தவறியதைத் தவிர களை நாங்கள் விடப்போவதில்லை. ஊழலுக்கு எதிராக நாங்கள் மேற்கொண்ட நடவடிக்கைகள் அனைத்தும், பெரிய பணிப்பாறையின் ஒரு முனை போன்றதுதான். இந்தியாவிலும் சரி, வெளிநாட்டிலும் சரி ஊழல் தொடர்பாக தவறியதை ஒருவரையும் இந்த காவலாளி விடமாட்டேன்.

ஊழல் குற்றச்சாட்டில் கைது செய்யப்பட்டுள்ள இங்கிலாந்து இடைத்தரகர் கிறிஸ்டியன் மைக்கல், ரபேல் போர் விமான பேரத்திலும் ஈடுபட்டதாக தகவல்

வெளியாகி இருக்கிறது. இந்த குண்டு விரைவில் வெடிக்கும்.

நான் குஜராத் முதல்-மந்திரியாக இருந்தபோது, காங்கிரசின் கைப்பாவையாக செயல்பட்டு வந்த சி.பி.ஐ. உள்ளிட்ட விசாரணை நிறுவனங்கள் பலமுறை எனக்கு தொல்லை கொடுக்க முயன்றன. எனினும் அந்த அமைப்புகளை குஜராத் தில் செயல்படுவதற்கு நான் தடை விதிக்கவில்லை.

ஆனால் தற்போது எதிர்க்கட்சிகள் ஆளும் ஆந்திரா, மேற்கு வங்காளம் மற்றும் சத்தீஸ்கார் மாநில அரசுகள், தங்கள் மாநிலங்களில் சி.பி.ஐ. நுழைய தடை விதித்து இருக்கின்றன.

அவர்களுக்கு என்ன பயம் என்று தெரியவில்லை. அந்த தலைவர்கள் என்ன தவறு செய்திருக்கிறார்கள்? இந்த மாநிலங்கள் ஏன் சி.பி.ஐ. அமைப்பை எதிர்க்கின்றன?

இவ்வாறு பிரதமர் மோடி கூறினார்.

130 வருடகால முதலை இறப்பு இறுதிச் சடங்கு செய்த மக்கள்

ராய்ப்பூர், ஜன. 14
சத்தீஸ்கரில் 130 வருடம் வாழ்ந்து உயிரிழந்த முதலைக்கு கிராம மக்கள் இறுதிச் சடங்கு செய்து பலரை நெகிழ்ச்சியில் ஆழ்த்தியுள்ளது.

பொதுவாகவே முதலை என்றால் அது கொடூரமானது. அது மனிதர்களை கொல்லும் கொடிய மிருகம் என்று தான் கூறுவர். சத்தீஸ்கரில் உள்ள பவமோக்த்ரா கிராமத்தில் உள்ள குளத்தில் முதலை ஒன்று வசித்து வந்தது.

அந்த கிராமத்தில் உள்ள மக்கள் குளத்தில் குளிக்க சென்றாலும் அந்த முதலை அவர்களை தொந்தரவு செய்யாமல் அமைதியாக இருக்கும். இதனால் அந்த முதலை மீது ஈர்ப்பு கொண்ட மக்கள் அதன் மீது பேரன்பு வைத்து அதனை பாசமாக கவனித்து வந்தனர்.



இந்நிலையில் 130 வயதான அந்த முதலை உடல்நலக்குறைவால் காலமானது. இதனால் வருத்தமடைந்த ஊர் மக்கள், அதற்கு கண்ணீர் மல்க இறுதி அஞ்சலி செய்தனர். பின்னர் முதலையை அடக்கம் செய்தனர். கிராம மக்களின் இந்த செயல் பலரை நெகிழ்ச்சியில் ஆழ்த்தியுள்ளது.

டில்லி முதல்வரின் மகளை கடத்தவுள்ளதாக அனுப்பப்பட்ட மிரட்டல் மெயிலால் பரபரப்பு

புதுடில்லி, ஜன. 14
புதுடில்லி முதல்வர் அரவிந்த் கெஜ்ரிவாலின் மகளை கடத்தப்போவதாக அவருக்கு வந்த மிரட்டல் மெயிலால் பரபரப்பு ஏற்பட்டுள்ளது.

டில்லியில் பாஜக, காங்கிரஸ் என இரண்டு கட்சிகளை தோற்கடித்து ஆட்சியில் அமர்ந்தவர் முதல்வர் அரவிந்த் கெஜ்ரிவால். இந்த நிலையில் அவரது அலுவலகத்துக்கு அண்மையில் ஒரு மெயில் வந்தது.

அதில் உங்கள் மகள் ஹர்ஷிதாவை கடத்தப் போகிறோம் என்றும், அவரை முடிந்தால் காப்பாற்றிக் கொள்ளுங்கள் என்றும் குறிப்பிடப்பட்டிருந்தது.

இதனால் அதிர்ச்சி அடைந்த அரவிந்த் கெஜ்ரிவால் உடனடியாக இது குறித்து நடவடிக்கை எடுக்கு



மாறுபொலிஸாருக்கு உத்தரவிட்டார். இந்த மிரட்டல் மெயிலை அடுத்து முதல்வர் மகள் ஹர்ஷிதாவுக்கு பாதுகாப்பு அதிகரிக்கப்பட்டுள்ளது.

மேலும் இந்த மெயில் குறித்து சைபர்க்ரேம் பொலிஸார் ஆய்வு செய்து வருவதாகவும் விரைவில் மெயில் அனுப்பியவரை கைது செய்ய வாய்ப்பு இருப்பதாகவும் டில்லி பொலிஸார் தெரிவித்துள்ளனர்.

காஷ்மீரில் துப்பாக்கிச் சண்டை அல்-பதர் தளபதி உட்பட இருவர் பலி

ஸ்ரீநகர், ஜன. 14
காஷ்மீரில் நடந்த துப்பாக்கிச் சண்டையில் அல்-பதர் தீவிரவாத இயக்க தளபதி உட்பட 2 தீவிரவாதிகள் சுட்டுக் கொல்லப்பட்டனர்.

ஜம்மு மற்றும் காஷ்மீரின் குல்காம் மாவட்டத்தில் யாரிபோரா பகுதியில் கட்போரா என்ற இடத்தில் தீவிரவாதிகள் பதுங்கி உள்ளனர் என பாதுகாப்பு படையினருக்கு தகவல் கிடைத்தது. அதனைத் தொடர்ந்து அவர்கள் அங்கு

தேடுதல் வேட்டையில் ஈடுபட்டனர். இந்த நிலையில், அங்கிருந்த தீவிரவாதிகள் படையினரை நோக்கி துப்பாக்கிகளால் சுடத் தொடங்கினர். தீவிரவாதிகள் சரண அடைவதற்கு அவர்களுக்கு வாய்ப்பொன்று வழங்கப்பட்டது. ஆனால் அவர்கள் தொடர்ந்து சுட முயன்றனர்.

இதற்கு பதிலடியாக படையினர் நடத்திய துப்பாக்கிச் சூட்டில் 2 தீவிரவாதிகள் கொல்லப்பட்டனர். இவர்களில் ஒருவர்

அல்-பதர் தீவிரவாத இயக்கத்தின் தளபதி ஜீனத் உல் இஸ்லாம் என்பது தெரியவந்துள்ளது.

இஸ்லாம் கடந்த 2015ம் ஆண்டில் இருந்து தீவிரவாத செயல்களில் ஈடுபட்டு வந்துள்ளார். அல் பதர் இயக்கத்தினை வலுப்படுத்த வேண்டும் என அமைப்புக்கு இடையேயான ஒப்பந்தத்தின் பேரில் கடந்த வருடம் ஹிஜ்ரல் முஜா கிதீன் தீவிரவாத அமைப்பில் இருந்து அல் பதர் இயக்கத்தில் சேர்ந்துள்ளார்.



சீனாவில் நிலக்கரி சுரங்க விபத்தில் 21 தொழிலாளர் பரிதாபமாக மரணம்

பீஜிங், ஜன.14

சீனாவின் அனலி மாகாணத்தில் உள்ள நிலக்கரி சுரங்கம் இடிந்து விழுந்த விபத்தில் 21 தொழிலாளர்கள் உயிரிழந்தனர்.

சீனாவில் ஷான்ஜி மாகாணம், ஷென்முநகரில் உள்ள ஷிஜியாசுவ் என்ற நிலக்கரி சுரங்கத்தில் நேற்று முன்தினம் 87 தொழிலாளர்கள் பணியாற்றிக் கொண்டிருந்தனர்.

அப்போது சுரங்கத்தின் மேற்பகுதி திடீரென சரிந்து தொழிலாளர்கள் மீது விழுந்தது. இதனால்



தொழிலாளர்கள் வெளியேற முடியாமல் சிக்கிக் கொண்டனர்.

இதையடுத்து மீட்புக்குழுவினர் உடனடியாக மீட்பு பணியில் ஈடுபட்டனர்.

இந்த விபத்தில் 21 பேர் பலியாகினர். 66 பேர் பாதுகாப்பாக மீட்கப்பட்டனர். இந்த விபத்திற்கான காரணம் பற்றி விசாரணை நடந்து வருகிறது.

சீனாவில் செயல்படும் நிலக்கரி சுரங்கங்களில் அடிக் கடிவிபத்து ஏற்பட்டு உயிர்ப்பலி அதிகரித்து வருவது குறிப்பிடத்தக்கது.

இஸ்ரேல் ராணுவம் சூடு பாலஸ்தீனப் பெண் பலி



காலா, ஜன.14

இஸ்ரேல் இராணுவம் நடத்திய தாக்குதலில் பாலஸ்தீன பெண் ஒருவர் பலியானதுடன், 10 பேர் படுகாயம் அடைந்தனர்.

இஸ்ரேல்-பாலஸ்தீனம் இடையே உள்ள காலா முனைப் பகுதியில் இரு நாடுகளுக்கும் இடையே அவ்வப்போது சண்டை நடந்து வருகிறது. தங்களுக்கு எதிராக தாக்குதல் நடத்தும் காலா பகுதி போராளிகள் மீது இஸ்ரேல் ராணுவம் ஏவுகணை தாக்குதல் நடத்துவதை வழக்கமாகக் கொண்டுள்ளது.

இந்த நிலையில் நேற்று முன்தினம் காலா முனைப் பகுதியில் இஸ்ரேல் இராணுவ வீரர்கள் மீது ஒரு குழுவினர் திடீர் தாக்குதல் நடத்தினர்.

இதற்கு இஸ்ரேல் இராணுவமும் பதிலடி கொடுக்கும் வகையில் துப்பாக்கிச் சூடு நடத்தியது. இதில் பாலஸ்தீன பெண் ஒருவர் சம்பவ இடத்திலேயே பலியானார். பத்திரிகையாளர் ஒருவர் உள்பட 10 பேர் படுகாயம் அடைந்தனர்.

மேற்கண்ட தகவலை பாலஸ்தீன சுகாதாரத்துறை அமைச்சர் அஷ்ரப் குவத்ரா தெரிவித்தார்.

அமெரிக்காவில் கடும் பனிப்பொழிவு பெருமளவு விமான சேவைகள் ரத்து

நியூயோர்க், ஜன.14

அமெரிக்காவில் கடும் பனிப்பொழிவு காரணமாக பெருமளவான விமான சேவைகள் இரத்துச் செய்யப்பட்டுள்ளன.

அமெரிக்காவை கடும் பனிப்புயல் தாக்கி வருகிறது. இது அந்நாட்டின் வடகிழக்கு பகுதியில் 1,609 கி.மீ. தூரம் தாக்கத்தை ஏற்படுத்தியுள்ளது.

கன்சாஸ், இண்டியானா பொலிஸ், வொஷிங்டன், டென்வர், மிசோரி, செயின்ட் லூயிஸ், அர்கன் சாஸ் உள்ளிட்ட பல பகுதிகள் கடும்பனி பாதிக்கப்பட்டுள்ளன.

அங்கு பனி, மழை போன்று கொட்டுகிறது. இதனால் அமெரிக்காவின் பாதி அளவு பகுதி வெள்ளைப் போர்வையால் போர்த்தியது போன்று காட்சி அளிக்கின்றன.



தெற்கு டென்வரில் உள்ள சாங்ரீடி கிறிஸ்டோ மலைப் பகுதியில் 45 செ.மீ. அளவுக்கு பனி உறைந்து கிடக்கிறது. மேற்கு மிசோரி மற்றும் செயின்ட் லூயிஸ் பகுதியில் 41 செ.மீ. அளவுக்கு பனி கொட்டிக்கிடக்கிறது.

கிழக்கு பகுதியில் உள்ள கன்சாஸ் மற்றும் ஆர்கன் சாசில் 15 செ.மீ.

அளவுக்கும், வொஷிங்டன் டி.சி.யில் 10 செ.மீ. பனியும் உறைந்து உள்ளது. இதன் காரணமாக அங்கு வாகன போக்குவரத்து பாதிக்கப்பட்டுள்ளது.

பனிப்பொழிவு கடும்பனி காரணமாக இருப்பதால் விமான நிலையங்களில் பனி கொட்டிக் கிடக்கிறது. இதனால் விமானங்கள் தரை இறங்க முடியவில்லை. எனவே 14-31 விமானங்களின் போக்குவரத்து இரத்து செய்யப்பட்டது. 12,645 விமானங்கள் தாமதமாக வந்து சென்றன. கடும் பனி மூட்டம் காரணமாக அமெரிக்காவில் ஏராளமான விமான நிலையங்கள் பாதிப்புக்குள்ளாகின.

ஆப்கானில் பொலிஸ் நிலையம் மீது தலிபான்கள் அதிரடித் தாக்குதல்

பரஸ்பர மோதலில் அறுவர் உயிரிழப்பு

ஹீரத், ஜன.14

ஆப்கானிஸ்தானில் பொலிஸ் நிலையம் மீது நடத்தப்பட்ட தாக்குதல் மற்றும் பொலிஸார் நடத்திய பதிலடியில் 6 பேர் கொல்லப்பட்டனர்.

ஆப்கானிஸ்தானின் ஹீரத் மாகாணம், புலே ரங்கினா பகுதியில் உள்ள பொலிஸ் நிலைய வளாகத்தினுள் நேற்று முன்தினம் இரவு 3 பயங்கரவாதிகள் நுழைந்துள்ளனர். காரில் வந்து இறங்கிய அவர்கள், பொலிஸ் நிலைய வளாகத்தில் பாதுகாப்பு பணியில் இருந்த பொலிஸார் மற்றும் புகார் கொடுக்க வந்த பொது மக்களை நோக்கி துப்பாக்கியால் சுட்டனர். இதனால் பயந்து போன மக்கள் சிதறி ஓடினர்.

பயங்கரவாதிகளை நோக்கி சில பொலிஸ்காரர்கள் துப்பாக்கியால் சுட்டு பதில் தாக்குதல் நடத்தினர். இதன் காரணமாக பொலிஸ் நிலைய வளாகம் போர்க்களமாக காட்சியளித்தது. இந்த சம்பவத்தில் 3 பொலிஸார், பொது



மக்கள் 2 பேர் மற்றும் ஒரு பயங்கரவாதி என 6 பேர் உயிரிழந்தனர். 3 பொலிஸார் காயமடைந்தனர்.

பொலிஸ் நிலையத்துக்குள் நுழைய முடியாமல் பின்வாங்கிய 2 பயங்கரவாதிகள், அங்கிருந்து தப்பி ஓடிவிட்டனர். அவர்கள் விட்டுச் சென்ற காரில் வெடிகுண்டு இருந்தது. அதனை சிறப்பு பொலிஸார் செயலிழக்கச் செய்தனர். இந்த தாக்குதலுக்கு தலிபான் இயக்கம் பொறுப்பேற்றுள்ளது.

ஈசுவடோரில் மதுபோதை மீட்பு மையத்தில் திடீர் தீ விபத்து; மூச்சுத் திணறி 18 பேர் பலி

குயிட்லோ, ஜன.14

ஈசுவடோர் நாட்டில் இடம்பெற்ற தீ விபத்தில் 18 பேர் பலியாகினர்.

தென் அமெரிக்க நாடுகளில் ஒன்றான ஈசுவடோரின் குவாயாகுவில் நகரில் உள்ள மதுபோதை மீட்பு மையத்தில் நேற்று முன்தினம் மாலை 4 மணி அளவில் பயங்கர தீ விபத்து ஏற்பட்டது.

உயிரிழந்தவர்களில் பெரும்பாலானோர் மதுபோதைக்கு அடிமையாகி

சிக்கிச்சைக்காக அனுமதிக்கப்பட்டவர்கள்.

தீ விபத்தால் ஏற்பட்ட புகை மூட்டம் காரணமாக மூச்சுத் திணறல் ஏற்பட்டு இவர்கள் பரிதாபமாக உயிர் இழந்துள்ளனர். மேலும் 12 பேர் பலத்த காயம் அடைந்தனர்.

தீ விபத்துக்கான காரணம் குறித்து மதுபோதை மீட்பு மையத்தினர் எந்த தகவலும் தெரிவிக்கவில்லை. இது குறித்து தீவிர விசாரணை நடத்த உத்தரவிடப்பட்டு உள்ளது.

World Class UK Degree @ICBT Jaffna Campus

EGAA

ICBT HND IN BUSINESS MANAGEMENT

Finance / Marketing / Human Resource Management

Apply now for New Intake 2019

Duration

- Full Time: 18 Months (Mon-Fri)
- Part Time: 2 Years (Sat & Sun Evening)

Part Time Entry qualifications: GCE A/L + Work Experience

Cardiff Metropolitan University

BSc (Hons) BUSINESS MANAGEMENT

Offered by Cardiff Metropolitan University, UK

Duration

- 1 year

Entry Qualifications

- Higher National Diploma In Business Management or any other accepted programs.

Why Study ICET?

- Qualified Lecturer Panel
- High Quality Learning Experience
- Cafeteria/Library/Computer Laboratory/Recreation Area/Modern Lecture Halls.
- Easy Payment schemes

Week End Part Time Classes

0770 746 553 | 0769 289 784

ICBT CAMPUS JAFFNA

580, Hospital Rd., Jaffna
Tel: (+94)214 777 888
Fax: (+94)654 777 890
Email: jaffna@icbtcampus.edu.lk

National Business Excellence 2016 | 2015 | 2014 | 2013
Gold Award Winner Education Service Sector
www.icbt.lk

வடக்கு, கீழக்கு மாவட்டங்களில் முதற்கட்டமாக 10 ஆயிரம் வீடுகள்

4,750 வீடுகள் தைப்பொங்கலுடன் ஆரம்பம்

தேசியகொள்கைகள், பொருளாதார விவகாரங்கள், மீள்குடியேற்றம், புனர்வாழ்வு, வடக்கு மாகாண அபிவிருத்தி, தொழில் பயிற்சி, திறன்கள் அபிவிருத்தி மற்றும் இளைஞர் விவகாரங்கள் அமைச்சின் முன்னெடுப்பில் முதல் காலாண்டில் வரவுசெலவுத்திட்டம் சமர்ப்பிப்பதற்கு முன்பாக ஜனவரி தொடக்கம் ஏப்ரல் மாதம் வரையான நான்கு மாதகால வாக்கு நிதிக் கணக்கு ஒதுக்கீட்டின் கீழ் 4,750 வீடுகள் நிர்மாணிப்பதற்கான நிதி மாவட்ட செயலகங்களுக்கு ஒதுக்கப்பட்டு வேலைத்திட்டங்கள் தைப்பொங்கலுடன் ஆரம்பிக்கப்படுகின்றன.

இவ்வீடுகள் பாரம்பரிய முறையிலான கல்வீடுகளாக அமைவதுடன் யுத்தத்தினால் இடம்பெயர்ந்த குடும்பங்களுக்கும், தாயகம் திரும்பும் அகதிகளுக்கும் முன்னுரிமை அடிப்படையில் வழங்கப்படும் என தேசிய கொள்கைகள், பொருளாதார விவகாரங்கள், மீள்குடியேற்றம், புனர்வாழ்வு, வடக்கு மாகாண அபிவிருத்தி, தொழில் பயிற்சி, திறன்கள்



அபிவிருத்தி மற்றும் இளைஞர் விவகாரங்கள் அமைச்சின் செயலாளர் வே.சிவஞானசோதி தெரிவித்தார்.

இவ் வீடுகளுக்கான பயனாளிகள் தெரிவுதொடர்பாக பயனாளிகளை தெரிவு செய்வதற்கான முன்னுரிமைப் படுத்தல்

பிரமாணங்களில் பெண்தலைமைத்துவ குடும்பங்கள், மாற்றுத்திறனாளிகளை கொண்ட குடும்பங்கள், காணமல் போனவர்களை கொண்ட குடும்பங்கள், சமூகமயமாக்கப்பட்ட முன்னாள் போராளிகள் குடும்பங்கள், வருமானம் குறைந்த குடிசைகளில் வாழும் குடும்பங்கள், கண்ணிவெடியால் பாதிக்கப்பட்ட குடும்பங்கள், வயோதிபர்கள், இளம் சிறார்கள் கொண்ட குடும்பங்கள் என்பவை முன்னுரிமைப் படுத்தப்படும்.

இவ்வீடுகள் 550 சதுர அடி பரப்பளவில் பயனாளிகளால் கட்டப்படுகின்ற வீடுகளாகவும், செங்கல் மற்றும் சீமெந்தினாலான இரண்டு படுக்கை அறைகள், வரவேற்பறை, சமையலறை, மற்றும் கழிவறையை உள்ளடக்கியதாகவும் ஓட்டினால் ஆன கூரைகளாகவும் அமைவது கலாசாரத்திற்கு அமைவானதாகவும் காணப்படுகின்றன.

இவை மாவட்ட செயலாளர்கள் ஊடாகவும் பிரதேச செயலாளர்கள் ஊடாகவும் அமுல்படுத்தப்படும். இவற்

றுக்கான கொடுப்பனவுகள் கட்டம் கட்டமாக வேலைகளின் அடிப்படையில் பயனாளிகளுக்கு வழங்கப்படும் என அமைச்சின் செயலாளர் வே.சிவஞானசோதி தெரிவித்தார்.

ஒரு வீட்டிற்கான கிரயம் 10 லட்சம் ரூபாவாகும். யாழ் மாவட்டத்தில் 1500 குடும்பங்களும், கீளிநொச்சியில் 670 வீடுகளும், முல்லைத்தீவில் 630 வீடுகளும் வவுனியாவில் 450 வீடுகளும்; மட்டக்களப்பில் 625 வீடுகளும், திருகோணமலையில் 400 வீடுகளும் மன்னாரில் 350 வீடுகளும் அம்பாறை யில் 125 வீடுகளும் என்ற அடிப்படையில் நலன்புரி நிலையங்களிலும் புதிதாக விடுவிக்கப்பட்ட மீள்குடியேற்றவுள்ள குடும்பங்களும் என்ற அடிப்படையில் ஆரம்ப கட்டமாக முதல் 4 மாதகால வேலைத்திட்டத்தின் கீழ் முன்னெடுக்கப்படுகின்றது.

இவ் வருடத்தில் 10,000 கல்வீடுகள் கட்டப்படவுள்ளன என அமைச்சின் செயலாளர் வே.சிவஞானசோதி தெரிவித்தார்.



யாழ் இந்திய துணைத் தூதரகத்தினர் யாழ் 'ரில் கோ' ஹோட்டலில் நேற்றுமுன் தினம் சனிக்கிழமை மாலை இந்திய தொழில் நுட்பம் மற்றும் பொருளாதார ஒத்துழைப்பு தினத்தைக் கொண்டாடினர். இந்நிகழ்வில் இந்திய துணைத் தூதுவர் எஸ். பாலசுந்தரன் வடமாகாண சபையின் அவைத் தலைவர் சி.வீ.கே. சிவஞானம், யாழ் மாநகர முதல்வர் இ.ஆர்.னோல்ட் யாழ் அரசாங்க அதிபர் நா.வேதநாயகன் மற்றும் அரச அலுவலர்கள் கலந்து கொண்டனர். (செய்தி 9 ஆம் பக்கத்தில்) (இ - 19) படங்கள்:- எம்.எல். லாயிர்



கீளிநொச்சி முறிப்பு பகுதியில் வீடுகளுக்கு அடிக்கல் நடுகை




கீளிநொச்சி, ஜன.14 தேசிய வீடமைப்பு அதிகார சபையின் வீடமைப்பு திட்டத்தின் கீழ் கீளிநொச்சி முறிப்பு பகுதியில் 26 வீடுகளுக்கான அடிக்கல் நடும் நிகழ்வு நேற்று பகல் 12 மணியளவில் நாடாளுமன்ற உறுப்பினர் அங்கஜன் இராமநாதன் தலைமையில் இடம்பெற்றது.

தேசிய வீடமைப்புக்கான அமைச்சர் சஜித் பிரேமதாசவின் வேலைத்திட்டத்தின் கீழ் குறித்த பகுதியில் 11 வீடு

கள் மற்றும் 15 வீடுகளைக் கொண்ட இருமாதிரி வீட்டுத்திட்டங்களை அமைக்கும் வகையில் வீடுகளுக்கான அடிக்கல் நாடாளுமன்ற உறுப்பினர் அங்கஜன் இராமநாதன் தலைமையில் இடம்பெற்றது.

இந்நிகழ்வில் கரைச்சி பிரதேச செயலக திட்டப்பணிப்பாளர், தேசிய வீடமைப்பு அதிகார சபையின் முகாமை யாளர், கிராம மட்ட உத்தியோகத்தர்கள் உள்ளிட்ட பலர் கலந்துகொண்டனர்.



நல்லூர் சிவன் கோயிலில் அண்மையில் நடைபெற்ற சிவநெறிக் கலாநிதி இராசையா ஸ்ரீதரனின் குரலில் வெளிவந்த தேவார இறுவட்டு வெளியீட்டு நிகழ்வில் அதன் முதற் பிரதியை நல்லை ஆதீன முதல்வரிடம் இருந்து யாழ்ப்பாணம் சாரங்கா நகை மாட உரிமையாளரும் சிறப்புப் பிரதியை யாழ். பல்கலைக் கழக ஒழுக்காற்று அதிகாரி ஜ.கோ. சந்திரசேகரமும் மூன்றாவது பிரதியை தெல்லிப்பழை வைத்திய சாலை தாதிய உத்தியோகத்தர் திருமதி ராஜ். திரிசக்தி பெற்றுக் கொள்கின்றமையையும் காணலாம்.



யாழ். சுப்பர் லீக்கை வெற்றியுடன் ஆரம்பித்த கொக்குவில் ஸ்டார்ஸ், வேலணை வேங்கைகள்

யாழ்ப்பாணம், ஜன. 14
யாழ்ப்பாண சுப்பர் லீக்கை வெற்றியுடன் ஆரம்பித்தன கொக்குவில் ஸ்டார்ஸ், வேலணை வேங்கைகள் அணிகள்.

யாழ்ப்பாணம் இந்துக் கல்லூரி மைதானத்தில் நேற்று முன்தினம் (12) முதலாவது யாழ்ப்பாண சுப்பர் லீக் போட்டித் தொடர் ஆரம்பமானது. உள் னர் கிரிக்கெட்டினை மக்கள் மயப்படுத்தும் நோக்கத்துடன் நடத்தப்படும் இந்த ரி 20 லீக் தொடரானது, வீரர்கள் அறிமுகநிகழ்வைத் தொடர்ந்து வைபவ ரீதியாக ஆரம்பமாகியது.

இவ்வாரம் பி குழுவினருக்கான போட்டிகள் மாத்திரம் நிரலிடப்பட்டுள்ள நிலையில் கொக்குவில் ஸ்டார்ஸ் மற்றும் பண்ணை ரில்கோ கிறேடியேற்றேர்ஸ் அணிகள் முதலாவது யாழ்ப்பாண சுப்பர் லீக்கின் (JSI) முதலாவது போட்டிக்காக களமிறங்கின

நாணயச்சுழற்சியில் வெற்றிபெற்ற பண்ணை ரில்கோ கிறேடியேற்றேர்ஸ் கொக்குவில் ஸ்டார்ஸை முதலில் துடுப்பெடுத்தாடுமாறு பணித்தது.

பத்திரிசியார் கல்லூரியின் முன்னாள் அணித்தலைவர் ரதீசன் இரண்டு விக்கெட்டுக்களை சாய்க்க ஆரம்பத்திலேயே கொக்குவில் அணி தடுமாறியது.

பிரதான பந்துவீச்சாளர்கள் ரதீசன், ஜனுதாசின் மூன்று ஓவர்கள் பவர் பிளேயினுள்ளேயே வீசி முடிக்கப்படலாவகமாக இந்த இணைப்பாட்டத்தை கையாண்ட கொக்குவிலின் நட்சத்திரங்களான ஜான்சன், ஜெனுதாஸ் ஜோடி 130 ஓட்டங்களை இணைப்பாட்டமாக பகிர்ந்தது. சிறிய மைதானத்தை சாதகமாக்கி



துடுப்பாட்ட வீரர்கள் சிக்ஸர்களைப் பெற விக்கெட் சாய்க்க பந்துவீச்சாளர்கள் தடுமாறினர். ஜான்சன் மற்றும் ஜனுதாஸ் அரைச்சதம் கடந்து ஆட்டமிழக்க, வினோத்தும் தன் பங்குக்கு வீழ்த்தப்படாத 36 ஓட்டங்களை பெற்றுக்கொடுக்க அணி 206 ஓட்டங்களைப் பெற்றது.

பண்ணை அணி சார்பில் இளம் வீரர் ரதீசன் 4 ஓவர்களில் 28 ஓட்டங்களுக்கு 2 விக்கெட்டுக்களை சாய்த்திருந்தார்.

207 ஓட்டங்களை வெற்றி இலக்காக நோக்கி களமிறங்கிய பண்ணை அணியின் முதலாவது விக்கெட் முதல் ஓவரிலேயே பறிக்கப்பட்டது, அணி 20 ஓட்டங்களை பெற்றிருக்கையில் இரண்டாவது விக்கெட்டாக கௌதமன் ஓய்வறை திரும்பினார். தொடர்ந்

தும் பண்ணை அணியின் விக்கெட்டுக்கள் சீரான இடைவெளியில் தொடர்ச்சியாக வீழ்த்தப்பட, 18.5 ஓவர்கள் நிறைவில் சகல விக்கெட்டுக்களையும் பறிகொடுத்த பண்ணை ரில்கோ கிறேடியேற்றேர்ஸ் வீரர்களால் 181 ஓட்டங்களை மட்டுமே பெறமுடிந்தது.

பந்துவீச்சில் கிருஷ்ணதீபன் 3 விக்கெட்டுக்களையும், சுபேந்திரன், ஜான்சன் ஆகியோர் தலா இரு விக்கெட்டுக்களை சாய்த்திருந்தனர்.

ஆட்ட நாயகனாக கொக்குவில் ஸ்டார்ஸ் வீரன் ஜான்சன் தெரிவானார். இரண்டாவது போட்டியில் முதலில் துடுப்பெடுத்தாடிய வேலணை வேங்கைகளை தெல்லியூர் வீரர்கள் பந்துவீச்சில் அச்சுறுத்திய போதும், ஆதித்தன் 27 ஓட்டங்களை பெற்றுக்கொடுத்

தார். இளைய வீரர் பானுஜன் 45 ஓட்டங்களை பெற்றுக்கொடுத்து அணியின் ஓட்ட எண்ணிக்கையை வலுப்படுத்தினார்.

பின்வரிசையில் லிங்கநாதன் அதிரடியாக 8 பந்துகளில் 21 ஓட்டங்கள் பெற்றுக்கொடுக்க வேலணை வேங்கைகள் 177 ஓட்டங்களை பெற்றுக்கொண்டது.

பந்துவீச்சில் மதுசன் 3 விக்கெட்டுக்களையும், விஷ்ணு பிரகாஷ் 2 விக்கெட்டுக்களையும் வீழ்த்தியிருந்தனர்.

பின்னர் 178 ஓட்டங்கள் எடுத்தால் வெற்றி என களமிறங்கிய தெல்லியூர் டைன்ஸ் 7 ஓட்டங்களுக்கு 2 விக்கெட்டுக்களை இழந்து தடுமாறியது. அஜித்தின் 35 ஓட்டங்கள் மற்றும் பிரசாந்தனின் 18 ஓட்டங்களின் துணையுடன் வெற்றி இலக்கினை நோக்கி நகர்ந்தது.

அதிரடியாக துடுப்பாடிக் கொண்டிருந்த டைன்ஸின் தலைவர் சுஜாந்தன் 35 ஓட்டங்களுடன் ரன் அவுட் முறை மூலம் ஆட்டமிழக்க மீண்டும் தெல்லியூர் அணி தடுமாறியது.

பின்வரிசை வீரர்களும் எல்லைக் கோட்டினை தாண்டி புந்தை அனுப்பும் நோக்கத்தில் அடித்தாட, வேலணை வேங்கைகள் விரைவாக விக்கெட்டுக்களை வீழ்த்தினர்.

விதுசன் மற்றும் கோகுலன் ஜோடி தலா 3 விக்கெட்டுக்களை வீழ்த்த, 15.2 ஓவர்களில் 122 ஓட்டங்களுக்கு தெல்லியூர் வீரர்கள் சகல விக்கெட்டுக்களையும் இழந்தனர்.

இதில் ஆட்டநாயகனாக வேலணை வேங்கைகள் விதுசன் தெரிவானார்.

பாண்டியா, ராகுலுக்குப் பதில் சங்கர், சுப்மான் கில் இணைப்பு

இந்திய அணியில் இருந்து இடைநீக்கம் செய்யப்பட்ட ஹர்திக் பாண்டியா, கே. எல். ராகுல் ஆகியோருக்குப் பதிலாக சகலதுறை வீரர் விஜய் சங்கர் மற்றும் இளம் துடுப்பாட்ட வீரர் சுப்மான் கில் ஆகியோரை இந்திய கிரிக்கெட் சபை அறிவித்துள்ளது.

இதன்படி, விஜய் சங்கர், ஆஸ்திரேலியத் தொடரில் எஞ்சிய இரண்டு ஒருநாள் போட்டிகளிலும் இணைந்து விளையாடுவார். சுப்மான் கில் நியூசிலாந்துக்கு எதிரான ஒரு நாள் மற்றும் ரி-20 தொடரில் இந்திய அணியில் இணைந்து கொள்வார்.

இந்திய அணி வீரர்கள் ஹர்திக் பாண்டியா, கே. எல். ராகுல் ஆகியோர் சமீபத்தில் கோபி வித் கரண் என்ற தொலைக்காட்சி நிகழ்ச்சியில் பங்கேற்று, பெண்கள் குறித்து சர்ச்சைக்குரிய வகையில் கருத்துக்களைத் தெரிவித்தனர். பாலியல் தொடர்பாகவும் வெளிப்படையாக பேசினர். இதற்கு சமூக வலைத்தளங்களில் கடும்கண்டனம் தெரிவிக்கப்பட்டது.

இது தொடர்பாக இருவரும் விளக்கம் அளிக்க வேண்டும் என்று இந்திய கிரிக்கெட் கட்டுப்பாட்டு சபையின் நிர்வாகக் குழு தலைவர் வினோத் ராய் குற்றப்பத்திரிகை அனுப்பினார். ஹர்திக் பாண்டியா உடனடியாக மன்னிப்பு கேட்டு மின்னஞ்சல் அனுப்பினார். கே. எல் ராகுல் கடிதம் அனுப்பினார்.



ஆனால் அவர்களது விளக்கம் நிர்வாகக் குழுவை திருப்திப்படுத்தவில்லை. இதனால் இரண்டு போட்டிகளில் விளையாட தடைவிதிக்க வேண்டும் என வினோத் ராய் பரிந்துரை செய்தார்.

இதையடுத்து, பாண்டியா, ராகுல் இருவரையும் இடைநீக்கம் செய்து உத்தரவிட்ட இந்திய கிரிக்கெட் கட்டுப்பாட்டு சபை, ஒரு வாரத்துக்குள் விளக்கம் அளிக்கவும் குற்றப்பத்திரிகை அனுப்பியது. மேலும், உடனடியாக இருவரும் நாடு திரும்பவும் உத்தரவிடப்பட்டது.

இது இவ்வாறிருக்க, இவர்களுக்கு மாற்று வீரர்கள் விரைவில் தேர்வு செய்யப்படுவார்கள் என்று அறிவிக்கப்பட்டிருந்த நிலையில், நேற்றுமுன்தினம் (12) இரவு அறிவிக்கப்பட்டனர். அதன்படி, ஹர்திக் பாண்டியாவுக்கு மாற்றாக தமிழகத்தைச் சேர்ந்த சகலதுறை வீரர் விஜய் சங்கரும், கே. எல் ராகுலுக்குப் பதிலாக சுப்மான் கிலும் சேர்க்கப்பட்டுள்ளனர்.

தைப்பொங்கலை முன்னிட்டு மென்பந்துச் சுற்றுப்போட்டி

சாவகச்சேரி, ஜன. 14
சாவகச்சேரி நகராட்சிமன்றத்தினால் தைப்பொங்கலை முன்னிட்டு நடத்தப்படும் மாபெரும் மென் பந்து சுற்றுப் போட்டியின் இறுதிப் போட்டி நாளை செவ்வாய்க்கிழமை பி. ப. 3 மணிக்கு சாவகச்சேரி இந்துக்கல்லூரி மைதானத்தில் நடைபெற உள்ளது.

சாவகச்சேரி நகராட்சிமன்ற உபதவி சாளர் அ. பாலமயூரன் தலைமையில் நடைபெறும் இந்நிகழ்வில் பிரதம விருந்தினராக கலாநிதி வைத்திலிங்கம் சிவராசா கலந்து சிறப்பிக்க உள்ளார்.



டோனியின் ஆமை ஆட்டம் யாருக்குத்தான் உதவும்?

சிட்னி, ஜன. 14
ஆஸ்திரேலியாவுக்கு எதிரான முதலாவது ஒருநாள் போட்டியில் டோனியின் மந்தமான துடுப்பாட்டம் ரோஹித்துக்கும், இந்திய அணிக்கும் உதவவில்லை என்று முன்னாள் வீரர் அஜித் அகர்கர் காட்டமாகத் தெரிவித்துள்ளார்.

இது தொடர்பில் அவர் கூறுகையில் 4 ஓட்டங்களுக்கு 3 விக்கெட்டுகளை இழந்துவிட்டோம் என்பது மிகவும் கடினமான சூழல்தான். அதை மறுக்கவில்லை, ஆனால், களத்தில் தங்களை நிலைப்படுத்திக்கொள்ள அதிகபட்சமாக 30

அஜித் அகர்கர் காட்டம்

பந்துகள் வரை எடுத்துக்கொள்ளலாம். ஆனால், நிலைத்துவிட்டால், அடித்து ஆடி அணியை வழிநடத்துவது சீனியர் வீரருக்கு அழகு. அதைத்தான் ரோஹித் சர்மா அருமையாகச் செய்தார்.

ஆனால், மறுமுனையில் இருந்த டோனி, ரோஹித் சர்மாவுக்கு பாரமாகவே இருந்தார். அவரின் ஆமை ஆட்டம் யாருக்கும் உதவாது. ஒருநாள் போட்டியில் 100 பந்துகளைச் சந்தித்து

50 ஓட்டங்கள் சேர்த்தல் என்பது எங்கும் பார்த்தது இல்லை.

சில பந்துகள் களத்தில் நிலைத்து நிற்க வினாக்கலாம் என்கிற கூற்றை ஏற்றுக்கொண்டாலும், ஒரு கட்டத்தில் ஓட்டங்கள் அடிக்க முடியாவிட்டால், புந்தை வினாக்காமல் விக்கெட்டை இழந்துவிட்டு ஏன் செல்லக்கூடாது. அணிக்கு என்ன தேவையோ அதைத்தான் ஒரு துடுப்பாட்ட வீரர் செய்ய வேண்டும். டோனி 100 பந்துகளில் அரைச்சதம் அடித்தது அணிக்கும் உதவாது, ரோஹித்துக்கும் உதவாது.



டோனி நிலைத்து ஆடினார் என்று அவரின் ரசிகர்கள் வாதிட்டாலும், அனைத்துச் சுவைகளையும் சுவந்தது என்னவோ ரோஹித் சர்மாதான். என அகர்கர் தெரிவித்தார்.

ராஜபக்ஷ...

(முதலாம் பக்கத் தொடர்ச்சி)
ராஜபக்ஷவின் சகோதரரும் ஐக்கிய மக்கள் சுதந்திரக் கூட்டமைப்பின் அம்பாந்தோட்டை மாவட்ட நாடாளுமன்ற உறுப்பினருமான சமல் ராஜபக்ஷ தெரிவித்தார்.

அவர்யார் என்று இப்போதைக்குக் கூற மாட்டோம். அவரின் பெயரைப் பொருத்தமான நேரத்தில் அறிவிப்போம் எனவும் அவர் கூறினார்.
ஜனாதிபதித் தேர்தல் வேட்பாளர் விவகாரத்தில் ஸ்ரீலங்கா சுதந்திரக் கட்சியைப் பங்காளிக் கட்சியாகக் கொண்டுள்ள ஐக்கிய மக்கள் சுதந்திர முன்னணிக்குள் குழப்பம் ஏற்பட்டால் ராஜபக்ஷ குடும்பத்தைச் சேர்ந்த ஜனாதிபதி வேட்பாளர் தாமரை மொட்டுச் சின்னத்தில் போட்டியிடுவார் எனவும் அவர் குறிப்பிட்டார்.

அவர் மேலும் தெரிவித்தவை வருமாறு:-
நாடாளுமன்றத் தேர்தல் மற்றும் மாகாண சபைத் தேர்தல் ஆகியவற்றுக்கு முன் ஜனாதிபதித் தேர்தல் நடைபெறுவதற்குரிய வாய்ப்புகள் அதிகமாக உள்ளன.

ஜனாதிபதி மைத்திரிபால சிறிசேனவும் அதனையே விரும்புகின்றார் போல் தென்படுகின்றது.
எனினும், ஜனாதிபதித் தேர்தல் அறிவிக்கப்பட்டால் இரு பிரதான கட்சிகளுக்குள்ளும் வேட்பாளர் தெரிவின்போது குழப்பங்கள் ஏற்படக்கூடும்.

வேட்பாளர் தெரிவின்போது ஐக்கிய மக்கள் சுதந்திர முன்னணிக்குள்ளும் குழப்பங்கள் ஏற்படக்கூடும். அதேபோல் ஐக்கிய தேசியக் கட்சிக்குள்ளும் குழப்பங்கள் குழப்பங்கள் ஏற்படக்கூடும்.

இதைக் கருத்தில் கொண்டு ஐக்கிய மக்கள் சுதந்திர முன்னணியின் ஜனாதிபதி வேட்பாளர் ராஜபக்ஷவின் குடும்பத்திலிருந்தே தெரிவு செய்யப்படுவார்.

அவர்யார் என்று இப்போதைக்குக் கூற மாட்டோம். அவரின் பெயரைப் பொருத்தமான நேரத்தில் அறிவிப்போம்.

வேட்பாளரின் பெயரை இப்போதே அறிவித்தால் வீண்பிரச்சினைகள் எழக்கூடும். சில பேர் இந்த விவகாரத்தைச் சுயநல அரசியல் பரப்புரைக்குப் பயன்படுத்தக்கூடும். இப்போதைக்கு நாம் அமைதியாக இருப்பதே சிறந்தது.

ஜனாதிபதித் தேர்தல் வேட்பாளர் விவகாரத்தில் ஸ்ரீலங்கா சுதந்திரக் கட்சியைப் பங்காளிக் கட்சியாகக் கொண்டுள்ள ஐக்கிய

புதிய அரசமைப்பு...

(முதலாம் பக்கத் தொடர்ச்சி)
ஸ்ரீலங்கா பொதுமக்கள் முன்னணியின் தவிசாளர் பேராசிரியர் ஜி.எல்.பீரிஸ், அஸ்கிரிய பீட அநுநாயக்க தேரரை நேற்று முன்தினம் மாலை சந்தித்தார். இந்தச் சந்திப்பின்போதே அவர் மேற்கண்டவாறு கூறியுள்ளார்.

அவர் அங்கு மேலும் தெரிவிக்கையில் -
அஸ்கிரிய பீடம் என்ற வகையில், நாங்கள் ஆரம்பத்திலிருந்து புதிய அரசமைப்பு அத்தியாவசியமற்றது என்று கூறினோம். மகாநாயக்க தேரர்களும் அதனை வலியுறுத்தினர். தற்போதைய அரசு மகாநாயக்க தேரர்களைக் கண்டுகொள்வதில்லை. இது யாருடைய தேவைக்கேற்பவந்தது என்பது பிரச்சினைக்குரியது.

நாடாளுமன்றத்தில் பொதுநிலைப்பாடு ஒன்றைப் பெற முடியாது. புதிய அரசமைப்பு ஒரு போதும் தேவையற்றது. மாகாண சபைகளைக் கலைப்பதை தவிர தேர்தல் நடத்துவதற்கு எதுவித தேவையும் இல்லை. பொதுமக்களுக்கு தீர்மானமெடுக்கும் சந்தர்ப்பத்தை தேர்தல் ஊடாக வழங்க வேண்டும் - என்றார். (ஐ)

மக்கள் சுதந்திர முன்னணிக்குள் குழப்பம் ஏற்பட்டால் ராஜபக்ஷ குடும்பத்தைச் சேர்ந்த ஜனாதிபதி வேட்பாளர் தாமரை மொட்டுச் சின்னத்தில் போட்டியிடுவார்.

தாமரை மொட்டுச் சின்னத்தை தன்னகத்தே கொண்டுள்ள ஸ்ரீலங்கா பொதுமக்கள் முன்னணி கடந்த உள்ளூராட்சிச் சபைத் தேர்தலில் மாபெரும் வெற்றியீட்டியமை எல்லோருக்கும் தெரிந்த விடயம். இந்தக் கட்சி எதிர்காலத்தில் எமது நிரந்தர கட்சியாகக்கூடும் - என்றார். (ஐ)

வழிப்பறிக்க...

(முதலாம் பக்கத் தொடர்ச்சி)
இரவு கைது செய்துள்ளனர்.

யாழ்ப்பாணம் மற்றும் தென்மராட்சியின் பல்வேறு பகுதிகளிலும் வழிப்பறி மற்றும் தங்கச் சங்கிலி அறுப்பு போன்ற அண்மைக் காலங்களில் தொடர்ச்சியாக இடம்பெற்று வந்தன.

இந்தக் கொள்ளைச் சம்பவங்கள் தொடர்பாக விசாரணைகளை முன்னெடுத்த பொலிஸார், சம்பவம் இடம்பெற்ற இடங்களிலிருந்து சில சி.சி.ரி.வி. பதிவுகளை வைத்து சந்தேகநபரைத் தேடிவந்தனர்.

இந்த நிலையில் மாவட்ட குற்றப்புலனாய்வுப் பொறுப்பதிகாரி உப பொலிஸ் பரிசோதகர் ஜே. ஜெயரோசனுக்குக் கிடைத்த இரகசியத் தகவலுக்கு அமைய அரியாலைப் பகுதியில் மறைந்திருந்த சந்தேகநபர் நேற்று முன்தினம் இரவு கைது செய்யப்பட்டார். உபபொலிஸ் பரிசோதகர் இ.சேந்தன் தலைமையிலான பொலிஸ் குழுவினரே அவரைக் கைது செய்தனர்.

இதன்போது வழிப்பறிக்கொள்ளைக்குப் பயன்படுத்தப்பட்டு வந்த இலக்கத்தகடுகளற்ற மோட்டார்ச் சைக்கிள் ஒன்றையும் உருக்கி வைக்கப்பட்டிருந்த ஆறுபவுண் தங்கத்தையும் பொலிஸார் மீட்டுள்ளனர்.

சந்தேகநபருக்கு எதிராக சாவகச்சேரிப் பொலிஸ் நிலையத்தில் மூன்று முறைப்பாடுகள் உள்ளன. விசாரணைகளின் பின்னர் சந்தேகநபர் சாவகச்சேரி நீதிவான் நீதிமன்றில் முற்படுத்தப்படுவார் என்று சாவகச்சேரி பொலிஸார் மேலும் தெரிவித்தனர். (ஐ-07)

இருவர்...

(முதலாம் பக்கத் தொடர்ச்சி)
கோவிலுக்கு அருகாமையிலேயே மாலை 3.30 மணியளவில் இப்பயங்கரச்சம்பவம் அரங்கேறியுள்ளது.

சிறிய ரக மோட்டார் வாகனத்தில், முகத்தை மூடியவாறு வந்த குழுவொன்றே சினிமாப்பாணியில் துப்பாக்கிச் சூட்டை நடத்தி விட்டுத் தப்பிச் சென்றுள்ளது.

கொட்டாஞ்சேனை, ஜிந்துப் பிட்டிய பகுதியைச் சேர்ந்த 28 மற்றும் 33 வயதுடைய இளைஞர்களே, காருக்குள் வைத்து இவ்வாறு சுட்டுக்கொல்லப்பட்டுள்ளனர்.

சுடவிரோத போதைப்பொருள் விற்பனையில் ஈடுபட்டுவரும் இரண்டு பாதாளக் குழுக்களுக்கிடையில் நீண்ட காலமாக இடம்பெற்றுவந்த மோதலே கொலைச் சம்பவத்துக்கு காரணமாக இருக்கலாம் எனப் பொலிஸார் சந்தேகிக்கின்றனர்.

கொச்சிக்கடைப் பகுதியை மையமாகக் கொண்டு இயங்கும் பாதாளக் குழுவின் உறுப்பினர்களே இந்த வெறிச்செயலில் ஈடுபட்டுள்ளனர் எனவும் பொலிஸார் சந்தேகிக்கின்றனர்.

சம்பவம் தொடர்பில் வத்தளை பொலிஸார் மேலதிக விசாரணைகளை முன்னெடுத்து வருகின்றனர். (ஐ)

புதிய அரசமைப்பிலும்...

(முதலாம் பக்கத் தொடர்ச்சி)
அவர் நேற்றுவெளியீட்டுள்ள ஊடக அறிக்கையிலேயே இதனைச் சுட்டிக்காட்டியுள்ளார்.

அந்த அறிக்கையில் அவர் மேலும் தெரிவித்துள்ளவை வருமாறு:-

“ஐக்கிய தேசியக் கட்சி தற்போதைய அரசமைப்பின் (1978 ஆம் ஆண்டின்) சரத்து 2 மற்றும் சரத்து 9 என்பவற்றை பாதுகாத்துத்தான் அரசமைப்பு மாற்றத்தைக் கொண்டுவரும். இதற்கு முரணான கருத்துக்கள் அடங்கிய யோசனைத் திட்டங்களை சமர்ப்பித்துள்ளோம் என்பதற்காக அவை புதிய அரசமைப்பில் உள்ளடக்கப்படும் என்று பொருளாகாது. தற்போதைய அரசமைப்பின் பிரிவு 2 இலங்கையின் ஒற்றையாட்சி தன்மையை உறுதிப்படுத்துகின்றது. அதேபோல் சரத்து 9 பௌத்தத்திற்கான முன்னுரிமையைக் காட்டி நிற்கின்றது” என்று பிரதமர் ரணில் விக்கிரமசிங்க, அரசமைப்புச் சபையில் கடந்த வெள்ளிக்கிழமை அரசமைப்பு மாற்றத்துக்கான உத்தேச வரைவைச் சமர்ப்பித்து ஆற்றிய உரையில் தெரிவித்தார்.

அவரது உரைக்குப் பின்பும் சமஷ்டிக்கான குணாம்சங்களைக் கொண்ட அதாவது ‘ஏக்கிய இராச்சிய/ஒருமித்த நாடு’ என்ற சொற்பதமும் அதற்கான பொருள் கோடலும் அடங்கிய ஓர் அரசமைப்பு வரைவு ஐக்கிய தேசியக் கட்சி அரசினால் நாடாளுமன்றத்தில் சமர்ப்பிக்கப்படும் என்று நாம் நம்பிக்கை கொள்ள முடியுமா?

இவ்வரைவு முழுமையான தமிழ் மக்களின் வேணாவாக்கான சமஷ்டி, இணைந்த வடக்கு - கிழக்கு என்பவற்றை வழங்குவதற்கான சொற்பதங்கள் அடங்கிய ஒரு வரைவாக இல்லாவிட்டாலும் சமஷ்டிக் குணாம்சங்கள் அடங்கிய, மத்திக்கும் மாகாணங்களுக்கும் இடையில் ஒரு தெளிவான அதிகாரப்பிரிவை உள்ளடங்கிய வரைவாகக் காணப்படுகின்றது. இணைப்புப் பட்டியல் மற்றும் காணி, பொலிஸ் அதிகாரங்களில் சில இடங்களில் மாகாணங்களுக்கான அதிகாரம் 2017 செப்ரெம் பரில் வெளியான வழிகாட்டல் குழு மற்றும் உபகுழுக்களின் அறிக்கைகளில் குறிப்பிட்ட அளவிற்கு இல்லாதிருந்தாலும் இன்றைய சூழலில் சில சில திருத்தங்களுடன் தற்காலிக ஏற்பாடாக ஏற்றுக் கொள்ளக் கூடிய ஒரு வரைவாக இது அமைகின்றது.

இருந்தும், அரசமைப்புச் சபையின் அங்கீகாரத்தைப் பெறுவது மட்டுமல்லாது அதனைத் தொடர்ந்து நாடாளுமன்றில் மூன்றில் இரண்டு பெரும்பான்மை மற்றும் பொதுவாகக் கெடுப்பு என பல தடைகளை தாண்டி இவ்வரைவு நிறைவேற்றப்படும் என்பது ஒரு பகல் கனவு என்றே கருதவேண்டியுள்ளது.

கடந்த வெள்ளிக்கிழமை அரசமைப்புச் சபையில் இவ்வரைவு சமர்ப்பிக்கப்பட்ட போது அங்கு பிரசன்னமாகியிருந்த நாடாளுமன்ற உறுப்பினர்களின் எண்ணிக்கை இதற்கு சான்று பகிக்கின்றது. 225 நாடாளுமன்ற உறுப்பினர்களில் 56 பேர் மட்டுமே அங்கு பிரசன்னமாக இருந்துள்ளனர்.

இவை எல்லாவற்றுக்கும் மேலாக எதிர்க்கட்சி அணியினர் இதற்கு அதரவு வழங்கமாட்டார்கள் என்பது முற்றாகத் தெரிந்திருந்தும் எதிர்க்கட்சி உறுப்பினர்கள் சிலர் அரசுடன் சேர்வதன் மூலம் இதனைச் சாதிக்க முடியும் என்ற ஒரு நம்பிக்கை ஊட்டக்கூடிய கருத்தும் காணப்படுகின்றது.

ஆனால் பிரதமர் ரணில் விக்கிரமசிங்க அண்மையில் காலி முகத் திடலிலும் அதனைத் தொடர்ந்து மகாநாயக்கர்களை

சந்தித்தபோதும் ஒற்றையாட்சியின் கீழ்த்தான் தீர்வு என்று கூறியது அவர் ‘ஏக்கிய இராஜ்ஜிய/ஒருமித்த நாடு’ என்ற அிர்த்தப்பட கூறினாரா? அல்லது தற்போதைய அரசமைப்பில் உள்ளதைப் போன்றதான தன்மையுடைய ஓர் ஒற்றையாட்சி அரசமைப்பைத் தான் கொண்டுவருவதாகக் கூறினாரா என்பது தெளிவற்று இருந்தது. இத்தெளிவற்ற நிலைக்கு

அஸாத்...

(முதலாம் பக்கத் தொடர்ச்சி)
உறுப்பினர்கள் தயாராகி வருகின்றனர் எனத் தெரிய வருகிறது.

இதன்பிரகாரம், எதிர்வரும் 22 ஆம் திகதி, குறித்த நம்பிக்கையில்லாப் பிரேரணையை சபையில் சமர்ப்பிப்பதற்கான நடவடிக்கைகள் மேற்கொள்ளப்பட்டு வருவதாகவும் -

ஊழல் மோசடிகளுக்குக் குற்றம் சாட்டப்பட்டிருக்கும் ஒருவரை ஆளுநராக நியமித்திருப்பதை மேல் மாகாண சபை அங்கத்தவர்கள் ஏற்றுக்கொள்ள மறுக்கின்றனர் எனவும் தகவல் வெளியாகியுள்ளது.

இந்த நிலையிலேயே, அஸாத் சாலிக்கு எதிரான நம்பிக்கையில்லாப் பிரேரணையை, எதிர்வரும் மேல் மாகாண சபைக் கூட்டத்தில் சமர்ப்பிக்கவிருப்பதாக, ஐ.தே.க. அங்கத்தவர் ஒருவர் தெரிவித்தார்.

அடித்துத்...

(முதலாம் பக்கத் தொடர்ச்சி)
மீறி மீன்பிடியில் ஈடுபட்டதாகக் கூறி இரண்டு விசைப்படகுகளையும் 9 மீனவர்களையும் நேற்று முன்தினம் சனிக்கிழமை கைது செய்த இலங்கைக் கடற்படையினர் யாழ். நீரியல் வளத்திணைக்கள அதிகாரிகளிடம் நேற்று ஞாயிற்றுக்கிழமை மாலை ஒப்படைத்தனர்.

இந்தியாவின் தமிழ்நாட்டு புதுக்கோட்டை மாவட்டம் ஜெகதாப்பட்டனத்திலிருந்து கடலில் மீன்பிடியில் ஈடுபட்ட மேற்படி இரு படகுகளையும் ஒன்பது பேரையுமே கடற்படையினர் நேற்று முன்தினம் சனிக்கிழமை கைது செய்துள்ளனர்.

நெடுந்தீவுக் கடற்பரப்பில் வைத்து இந்த மீனவர்களை இலங்கைக் கடற்படையினர் கைது செய்துள்ளனர்.

இவ்வாறு கைது செய்யப்பட்டவர்கள் காரைநகர் கடற்படை முகாமில் தடுத்து வைக்கப்பட்டிருந்தமையைத் தொடர்ந்து காங்கேசன்துறைக் கடற்படைத் தளத்திற்குக் கொண்டு செல்லப்பட்டு விசாரணைகளுக்கு உட்படுத்தப்பட்ட பின்னர் நேற்று கடற்பொறியில் நீரியல் வளத்திணைக்கள அதிகாரிகளிடம் ஒப்படைக்கப்பட்டுள்ளனர்.

இவ்வாறு கடற்படையினரால் நீரியல் வளத்திணைக்கள அதிகாரிகளிடம் ஒப்படைக்கப்பட்ட இந்திய மீனவர்கள் சிலருக்கு காயங்களும் ஏற்பட்டுள்ளன.

அவர்களை யாழ்ப்பாணத்திலுள்ள இந்தியத் துணைத் தூதரக அதிகாரிகள் சென்று பார்வையிட்டனர்.

இதேவேளை, நீரியல் வள அதிகாரிகளிடம் கடற்படையினரால் ஒப்படைக்கப்பட்ட இந்திய மீனவர்கள் கடற்படையினர் மீது பல்வேறு குற்றச்சாட்டுக்களை முன்வைத்துள்ளனர்.

தாம்படகுகளில் வந்து தொழிலில் ஈடுபட்டுக் கொண்டிருக்கும் போது அங்கு வந்த இலங்கைக் கடற்படையினர் தம்மைத் துரத்திப் பிடித்தனர் என அவர்கள் குற்றம் சாட்டியுள்ளனர்.

அத்தோடு தம் மீது இலங்கைக் கடற்படையினர் தாக்குதல் நடத்தினர் என்று குறிப்பிட்டுள்ள இந்திய மீனவர்கள், தம்மை சுடற்படையினர் துன்புறுத்தினர் எனவும் கண்ணீர் மல்கத் தெரிவித்தனர். (ஐ-07)

முடிவுகண்டாற்போல் பிரதமரின் நாடாளுமன்ற உரை அமைந்துள்ளது.

இப்புதிய வரைவினூடாக அருகருகே உள்ள மாகாணங்களை நாடாளுமன்றத்தின் அங்கீகாரத்துடன் இணைப்பதற்கான ஏற்பாடு உள்ளது என்ற செய்தியும் ஊடகங்களின் கவனத்தை ஈர்த்துள்ளது. தற்போதைய அரசமைப்பிலும் இதே போன்று ஒரு ஏற்பாடு உள்ளது என்பதனை அவ்வாறு பரப்புரை செய்பவர்கள் அறிந்து கொள்ள வேண்டும் - என்றுள்ளது. (ஐ-07)

மாகாண...

(முதலாம் பக்கத் தொடர்ச்சி)
முன்னர் மாகாண சபைகளுக்கான தேர்தல் நடத்தப்படும் என்று ஜனாதிபதி மைத்திரிபால சிறிசேன தெரிவித்தார்.

தற்போது 6 மாகாண சபைகளின் நடவடிக்கைகள் செயலிழந்த நிலையில் உள்ளது என்றும் இது ஜனநாயகத்துக்கு ஒரு போதும் நல்லதல்ல என்றும் குறிப்பிட்ட ஜனாதிபதி, 13 ஆவது அரசமைப்பு திருத்தத்தின் மூலம் எதிர்பார்க்கப்பட்ட நோக்கங்களுக்கும் இது முரணானதாகும் என்றும் கூறினார்.

எனவே ஜனாதிபதி தேர்தல் பற்றி பேசுகின்றவர்கள் அதற்கு முன்னர் மாகாண சபைத் தேர்தலுக்குத் தயாராக வேண்டுமென குறிப்பிட்ட ஜனாதிபதி, தான் அது பற்றித் தேர்தல்கள் ஆணையாளருடன் கலந்துரையாடியுள்ளனர் எனவும் தெரிவித்தார்.

சுதந்திரக் கட்சியில் எதிர்காலத்தில் மேற்கொள்ளப்படவுள்ள மறுசீரமைப்பு நடவடிக்கைகள் குறித்து, மாகாண மட்டத்தில் அமைப்பாளர்களை அழைத்து சிறிலங்கா சுதந்திரக் கட்சியின் தலைவர் ஜனாதிபதி மைத்திரிபால சிறிசேன தலைமையில் இடம்பெற்று வரும் கலந்துரையாடல் தொடரில் ஊவா மற்றும் மத்திய மாகாண அமைப்பாளர்களுடனான சந்திப்பு நேற்று முற்பகல் ஜனாதிபதி அலுவலகத்தில் இடம்பெற்றது. இச்சந்திப்பின்போதே ஜனாதிபதி மேற்கண்டவாறு தெரிவித்தார்.

விரைவாக மாகாண சபைத் தேர்தலை நடத்தி மக்களின் வாக்குரிமையைப் பெற்றுக்கொடுக்க நடவடிக்கை எடுக்க வேண்டுமென்றும் ஜனாதிபதி மைத்திரிபால சிறிசேன தெரிவித்தார்.


புதிய அமைச்சரவையை நியமித்து மூன்று வாரங்களுக்கு மேல்கடந்துள்ள நிலையில் அந்த அமைச்சுக்களின் கீழ்வரும் கூட்டுத்தாபனங்கள், நியதிச் சட்ட சபைகள் மற்றும் நிறுவனங்களுக்கான தலைவர்கள், பணிப்பாளர் சபை நியமிக்கப்படாதமை குறித்து சில தரப்பினர் ஜனாதிபதி அலுவலகத்தை நோக்கி விரல் நீட்டுவதாக குறிப்பிட்ட ஜனாதிபதி, அது முற்றிலும் தவறான கருத்து எனக் கூறினார்.

இந்த நிலைமைக்கு அந்த அமைச்சுக்களே வகைகூறவேண்டும் என்பதுடன், குறித்த பரிந்துரைகள் பிரதமரின் அலுவலகத்தினால் ஜனாதிபதி அலுவலகத்திற்குச் சமர்ப்பிக்கப்படாமையே இந்த தாமதத்திற்கு காரணமாகும் எனச் சுட்டிக்காட்டிய ஜனாதிபதி, இதற்கான பொறுப்பை ஜனாதிபதி அலுவலகம் ஏற்றுக்கொள்ளாது என்று குறிப்பிட்டார்.

எவ்வாறான போதும் கூட்டுத் தாபனங்கள், நியதிச் சட்ட சபைகள் மற்றும் நிறுவனங்களுக்கான தலைவர்கள், பணிப்பாளர்கள் சபையை நியமிக்கின்ற போது அதற்கான பரிந்துரைகளை சமர்ப்பிப்பதற்கு நியமிக்கப்பட்ட குழுவினூடாகவே அந்த நடவடிக்கைகள் இடம்பெற வேண்டும் என்றும் ஜனாதிபதி மேலும் தெரிவித்தார். (ஐ)

இலங்கையை சர்வதேசக் குற்றவியல் மன்றத்தில் நிறுத்துவதற்கு நாடு கடந்த அரசு முழு முனைப்பு

சனியன்றும் பிரிட்டிஷ் நாடாளுமன்றப் பிரதிநிதியுடன் கலந்துரையாடல்



லண்டன், ஜன. 14

இலங்கை விவகாரத்தை சர்வதேச குற்றவியல் நீதிமன்றத்திற்குப் பார்ப்படுத்துவதற்கு தேவையான நடவடிக்கைகளை எடுக்குமாறு பிரித்தானிய நாடாளுமன்ற உறுப்பினர்களுக்கு நாடுகடந்த தமிழீழ அரசாங்கம் தொடர்ச்சியாக அழுத்தம் கொடுத்து வருகின்றது. அதன் ஒரு கட்டமாக நேற்றுமுன்தினமும் இது குறித்து ஒரு நாடாளுமன்ற உறுப்பினருக்கு விளக்கமளிக்கப்பட்டது.

இலங்கையில் யுத்த காலத்தின் போது புரியப்பட்ட போர்க்குற்றங்கள், மனிதாபிமானத்திற்கு எதிரான குற்றங்கள் மற்றும் இனப்படுகொலை தொடர்பில் ஐக்கிய நாடுகள் மனித உரிமைச் சபையில் 2015 செப்டம்பர் இல் 30/1 என்ற தீர்மானம் கொண்டு வரப்பட்டு அதில் கூறப்பட்ட கடப்பாடுகளை இலங்கை அரசாங்கம் இரண்டு வருட காலத்திற்குள் முழுமையாக நிறைவேற்றுவோம் என ஐ நா மனித உரிமைச் சபைக்கும் சர்வதேச சமூகத்திற்கும் வாக்குறுதியளித்திருந்தது. வழங்கப்பட்ட காலத்திற்குள் வாக்குறுதியளித்த விடயங்களை முழுமையாக நிறைவேற்ற இலங்கை தவறிவிட்டது. 2017 மார்ச் இல் 34/1 என்ற தீர்மானத்தின் மூலம் இலங்கை அரசிற்கு மேலும் இரு வருட கால அவகாசம் வழங்கப்பட்டது.

பொறுப்பு கூறல், நீதி வழங்கல் தொடர்பில் வெளிநாட்டு நீதிபதிகள், வெளிநாட்டு வழக்கறிஞர்கள், விசாரணையாளர்களை உள்ளடக்கிய ஒரு கலப்பு நீதிப்பொறி முறையை (Hybrid Court) உள்ளாட்டில் உருவாக்க தவறிவிட்டது.

பயங்கரவாத தடுப்புச்சட்டம் இன்னும் திருத்தப்படவில்லை ,

இலங்கை இராணுவம் தம்வசம் கைப்பற்றி வைத்திருக்கின்ற தமிழர்களது காணிகள் முழுமையாக அவர்களிடம் திருப்பி கொடுக்கப்படவில்லை, அரசியல் கைதிகள் இன்னும் விடுதலை செய்யப்படவில்லை, காணாமலாக்கப்பட்டோர் விவகாரம் தொடர்பில் உண்மைகளைக் கண்டறிதல் தொடர்பில் விருப்பம் காட்டாமையும் பின்னிற்கின்ற நிலைமையும் இலங்கை அரசாங்கம் கொண்டுள்ளது.

சிறிலங்கா அரசாங்கம் எவ்வித நியாயமும் இல்லாமல் வேண்டுமென்றே காலந்தாழ்த்தி வருகிறது. செயல்புரிவதற்கான அரசியல் மனத்திட்பம் (Political Will) ஏதுமற்றதாக உள்ளது.

எனவே பிரித்தானிய நாடு ஐ.நா. மனித உரிமை மன்றத்தின் இலங்கை தொடர்பான 30/1, 34/1 தீர்மானங்களை கூட்பாக முன்மொழிந்த நாடுகளில் ஒன்று. அந்த வகையில் இலங்கைப் பாதுகாப்புப் படையினரால் தமிழர்கள் பெருந்திரளா

கப் படுகொலை செய்யப்பட்டமைக்கும், தமிழ்ப் பெண்கள் பாலியல் வன்தாக்குதலுக்கும் வல்லுறவுக்கும் ஆளாக்கப்பட்டதற்கும் நீதி கிடைப்பதை உறுதி செய்வதில் பிரித்தானியாவுக்கு உயிர்நாடியான பங்களிப்பு.

எனவே தான் நாடு கடந்த தமிழீழ அரசாங்கத்தின் பிரதிநிதிகள் பிரித்தானிய நாடாளுமன்ற உறுப்பினர்களுடனான தொடர் சந்திப்புக்களை ஏற்படுத்தி அவர்களது ஆதரவைத் திரட்டி வருகின்றனர்.

நாடுகடந்த தமிழீழ அரசாங்கத்தின் மனித உரிமைகள், தொகையான கொடுரங்கள் மற்றும் இனவழிப்புக்கெதிரான அமைச்சர் பத்மநாபன் மணிவண்ணனின் வழிப்படுத்தலில் Human Rights Director செல்வி சோபனா ஜீவரட்சனத்தின் ஒழுங்கமைப்பில் நிமல்ராஜ் விக்கிராஜ் மற்றும் காண்டிபன் சங்கரப்பிள்ளை ஆகிய நால்வரும் நேற்று முன்தினம் மாலை 6.30 மணியளவில் Ruislip Rd, Greenford UB6 9QN என்ற விலாசத்தில் அமைந்துள்ள Greed ford Hall இல் ராண Stephen Pound ஐசந்தித்து உரையாடியிருந்தனர்.

எதிர்வரும் பெப்ரவரி மாதத்தின் இறுதியில் ஐ நா மனித உரிமைச் சபையில் ஆரம்பிக்க இருக்கின்ற கூட்டத் தொடரில்

இலங்கையின் செயலின்மை காரணமாக ஐ.நா. மனித உரிமை மன்றம் இலங்கையை ஐ.நா. பொதுப் பேரவையின் பார்வைக்கு அனுப்பி, பொதுப் பேரவை அனைத்துலகக் குற்றவியல் நீதிமன்றத்தின் பார்வைக்கு அனுப்புமாறு ஐ.நா. பாதுகாப்பு மன்றத்துக்குப் பரிந்துரை செய்ய வேண்டுமென பிரித்தானிய அரசாங்கத்திடம் அழுத்தம் கொடுக்குமாறும் இக்கோரிக்கைக்கு ஆதரவு வழங்குமாறும் சந்திப்பின் போது அவரிடம் வேண்டுகோள் விடுத்திருந்தனர்.

இவ்விடயம் தொடர்பில் தான் எப்போதும் தமிழர்களுக்கு ஆதரவு அளிக்கிறார் எனவும் பிரித்தானிய நாடாளுமன்றத்தில் இது தொடர்பாக விரைந்து ஒரு பிரேரணையைக் கொண்டு வருவதற்கு தான் முயற்சிப்பார் எனவும் வாக்குறுதியளித்திருந்தார். இவ் விடயம் தொடர்பில் தான் பிரித்தானிய வெளியுறவுச் செயலாளருக்கு ஒரு கடிதம் அனுப்பி வைப்பார் எனவும் அவர் வாக்குறுதியளித்திருந்தார்.

அத்துடன் நல்லாட்சி அரசாங்கம் என்று தம்மைத்தாமே கூறிக்கொள்கின்ற அரசாங்கத்தின் கீழ் தமிழர்களுக்கெதிராகப் புரியப்படுகின்ற சமகால வன்முறைகளான கைதுகள், சித்திரவதை, தமிழர்களுக்கு சொந்தமான காணிகள் அபகரிப்பு, தமிழர்கள் பெருமளவில் வாழ்கின்ற பகுதிகளான வடக்கு கிழக்கு மாகாணங்களில் பெரும் எண்ணிக்கையான இலங்கை இராணுவத்தினர் நிலைகொண்டுள்ளமை, மக்களது அன்றாட வாழ்க்கையில் இராணுவத்தின் தலையீடு, அரசியல் கைதிகளை விடுதலை செய்யக் கோரியும் காணாமல் போகடிக்கப்பட்டோர் விவகாரத்தில் உண்மையைக் கண்டறியும் படியும் நடத்தப்படுகின்ற போராட்டங்கள் தொடர்பில் இலங்கை அரசாங்கம் கண்டும் காணாமலும் இருக்கின்ற நிலைப்பாடு போன்ற விடயங்களும் இச்சந்திப்பின் போது கலந்துரையாடப்பட்டன.

(உ)

கிளிநொச்சி பன்னங்கண்டி பகுதிக்கு நாமல் தலைமையிலான குழு விஜயம்

கிளிநொச்சி, ஜன. 14

நாடாளுமன்ற உறுப்பினர் நாமல் ராஜபக்ஷ தலைமையிலான குழுவினர் நேற்றையதினம் கிளிநொச்சி பன்னங்கண்டி பிரதேசத்துக்கு விஜயம் மேற்கொண்டனர்.

கிளிநொச்சியில் வெள்ளத்தால் பாதிக்கப்பட்ட இந்தப் பகுதிக்கு விஜயம் மேற்கொண்ட குழுவினர், பன்னங்கண்டி அரசினர் தமிழ் கலவன் பாடசாலை கட்டடங்களுக்கு வர்ண பூச்சுக்களை மேற்கொண்டனர்.

இதன்போது நாடாளுமன்ற உறுப்பினர்களான நாமல் ராஜபக்ஷ, அங்கயன் இராமநாதன் உள்ளிட்டோர் பாடசாலை கட்டடத்திற்கான வர்ணம் பூசுவதில் ஈடுபட்டனர்.

இதேவேளை அங்கு வருகை தந்த நாமல் ராஜபக்ஷ குழுவினரை சிறார்கள் மகிழ்வுடன் வரவேற்றனர். வெள்ளம், யுத்தம் காரணமாக பாதிக்கப்பட்ட சிறார்



களுடன் விளையாட்டு, சினேகபூர்வ செயற்பாடுகள் ஊடாக உள் ரீதியான செயற் திட்டங்களும் முன்னெடுக்கப்பட்டன.

இன நல்லிணக்கத்தை ஏற்படுத்தும் நோக்குடன் குறித்த வேலைத்திட்டம் முன்னெடுக்கப்பட்டுள்ளது. இதேவேளை குறித்த பகுதியில் வெள்ளத்தால் பாதிக்கப்பட்ட குடும்பங்கள், மற்றும் மாணவர்களுக்கு உதவிகளும் நேற்று மாலை 3 மணியளவில் வழங்கப்பட்டன.

(உ)

தேர்தலை நடத்துவது தொடர்பில் ஜனாதிபதியிடமே கேட்க வேண்டும்

அஸ்கிரிய பீட போஷகருக்கு ஐ.தே.க பதில்

நாட்டில் கடந்த காலத்தில் ஏற்பட்ட பல்வேறு பதற்றமான அரசியல் நிகழ்வுகளுக்குப் பொறுப்பான ஜனாதிபதியிடம் ஜனாதிபதித் தேர்தல் ஒன்றை நடத்துமாறு கோருவதே அஸ்கிரிய பீட போஷகருக்கு பொருத்தமானது என பிரதி அமைச்சர் நளின் பண்டார தெரிவித்துள்ளார்.

எமக்குக் கிடைத்துள்ள தகவல்களின் படி எதிர்வரும் ஜனாதிபதித் தேர்தலில் மைத்திரிபால சிறிசேன போட்டியிடுவதற்கு எதிர்பார்த்துள்ளார். இதனால், இந்த வேண்டுகோளை அவரிடம் விடுப்பதே உசிதமானது.

ஜனவரி 8 ஆம் திகதியின் பின்னர் ஜனாதிபதித் தேர்தல் ஒன்றுக்குச் செல்வதற்கான வாய்ப்பு ஜனாதிபதிக்குள்ளது எனவும் பிரதி அமைச்சர் மேலும் கூறியுள்ளார்.

அரசமைப்பு மாற்றத்தை விட்டு விட்டு அரசாங்கம் தேர்தல் ஒன்றுக்கு செல்வதே பொருத்தமானது என அஸ்கிரிய பீட போஷகர் ஆனமடுவே தம்மதஸ்ஸி தேரர்தன்னிடம் தெரிவித்ததாக பொதுஜன பெரமுனவின் தலைவர் பேராசிரியர் ஜி.எஸ்.பிரீஸ் தெரிவித்திருந்தமை குறிப்பிடத்தக்கது.

வெளிநாட்டிலுள்ள இலங்கை தூதுவர்களுக்கு அமைச்சர் திலக் மாரப்பனவின் வேண்டுகோள்

இராஜதந்திர நடவடிக்கைகளை பயன் மிக்கதாகவும் வினைத்திறனுடனும் முன்னெடுக்குமாறு வெளிநாட்டிலுள்ள இலங்கை தூதுவர்களுக்கு வெளிவிவகார அமைச்சர் திலக் மாரப்பன வேண்டுகோள் விடுத்துள்ளார்.

விசேட அறிவித்தல் ஒன்றின் மூலம் இந்த வேண்டுகோளை அவர் விடுத்துள்ளார். பொளத்தமதம், மாணிக்கக்கல், தேயிலை மற்றும் வாசனைத் திரவியங்கள் என்பவற்றுக்கு புகழ்பெற்ற இடம் இலங்கை என்பதை

உலகுக்கு அறிமுகம் செய்யுமாறும் அவர் தூதுவர்களிடம் வேண்டுகோள் விடுத்துள்ளார்.

இலங்கையை அறிமுகம் செய்வதற்கு தங்களுக்கு முடியுமான அத்தனை வழிகளையும் பயன்படுத்துமாறும் அவர் கேட்டுள்ளார். இந்த நடவடிக்கைகளின் போது இராஜதந்திரம் மற்றும் தகவல் ஊடகத்துறை என்பன தொடர்பான திறன் மிகவும் பிரதானமானது எனவும் அமைச்சர் மேலும் கூட்டிக்காட்டியுள்ளார்.